

## ప్రవచనము మరియు భాషలు

క్రీస్తు శరీరములో (సంఘములో) సమైక్యత నెలకొల్పబడుటకు, ప్రేమయనే పునాది ఆధారంగా అవి ఉపయోగింపబడుటకు ఉద్దేశింపబడినవని తేట పరుస్తూ పౌలు ఆత్మ సంబంధమైన వరములు గూర్చిన ప్రశ్నలకు ప్రత్యుత్తరమిచ్చు చున్నాడు. ఆయన తొలుత చేసిన జాబితాలోని వరములలో, నిర్దిష్టమైన ఉద్ఘాటించేదియు లేకుండా, భాషలుండినవి. ఆయన ఈ వరమును అంతకు మునుపు నిర్వచింప లేదు; కాని అతని ఉద్దేశములు చేస్తున్న తరుణంలో, భాషల వరము అభ్యసించబడుట, ఆత్మ సంబంధమైన వరముల గూర్చి సంఘంలో తలెత్తిన ఉద్దిక్తతకు మూలాధారమై యుండిందనేది ఇతేధికంగా విదితమయ్యింది. 14వ అధ్యాయంలోని మందలింపులను చదివిన తరువాత, ఆత్మ సంబంధమైన వరముల జాబితాలో భాషలు ఎందుకు చిట్టచివరన చేర్చబడినవో, పాఠకుడు అర్థం చేసుకొనడం ఆరంభమవుతుంది (12:28; 12:10, 30 చూడుము).

మొట్టమొదట, ఆత్మ యొక్క సహజాతీతమైన ప్రత్యక్షతలకును ప్రేమకును గల తారతమ్యమును చూపించడము, అపొస్తలుని వ్యూహమైయుండింది. “మీరు తప్పనిసరిగా పోటీపడాల్సి వున్నట్లు యితే, దేవుని యెడల, మీ సోదర సోదరీమణుల యెడల, మరియు సమస్త జనుల యెడల మీకు గల ప్రేమను ప్రదర్శించడానికి మీ సంపూర్ణ అమితోత్సాహంతో పోటీపడండి” పౌలు ఈ సహోదరులకు తెలియజెప్పుచుండినట్లు కనబడుతున్నది. ప్రేమ అనేది క్రైస్తవ జీవితానికి గట్టి నైతిక పునాదియై యున్నది. కాని ప్రేమ యొక్క ప్రాధాన్యతను సంబోధించడం ద్వారా కొరింధులో నెలకొని యుండిన ఆత్మ వరముల గూర్చిన సమస్యను పౌలు పరిష్కరించలేక పోయాడు. సామాన్యంగా, అనైక్యతకు, ఆత్మవరములు మాత్రమే మూలకారణం కాదు.

ఉద్దిక్తత, భాషల్లో మాటలాడుటకు మించిన విషయాల మూలాన తలెత్తుచుండినప్పటికిని, నిర్దిష్టంగా, సమస్య, భాషలకు సంబంధించి నదై యుండింది. ఆయా సన్నివేశాలలో, క్రైస్తవులు భాషల్లో మాటలాడవచ్చు లేదా స్వస్థపరచవచ్చు లేదా ఇతర ఆత్మ వరములను ప్రత్యక్షపరచవచ్చు. వరములియ్యబడినవారు ఇళ్లలో మాటలాడవచ్చు, సంత వీధుల్లో మాటలాడవచ్చు, లేదా ఏకాంత స్థలాల్లో సహితం మాటలాడవచ్చు. ఏదేమైనప్పటికిని, సంఘము సమావేశమైనప్పుడు భాషల్లో మాటలాడటమనేది సంఘర్షణలు సృష్టించుచుండినదని కనబడుతున్నది.

నిజ క్రైస్తవ జీవితానికి మార్గనిర్దేశక సూత్రంగా, ఆత్మవరము లన్నిటి కంటి ప్రేమను

హత్తుకొనుటయే ఎక్కువ ముఖ్యమై యున్నదని ఉదహరించి స్పష్టం చేసిన తరువాత, పౌలు రెండవ విన్నపము వైపు మళ్లాడు. సంఘ సమావేశాల్లో భాషలో మాటాలా డలనే వీరావేశాన్ని తగ్గించాలనేది ఆయన ఆశయమై యుండింది. అపొస్తలుడు ఆత్మవరములను ఇంతకు మునుపు సామాన్యంగా ప్రేమతో పోల్చినట్లే, ఇప్పుడు భాషల్లో మాటలాడటమును ప్రవచించుటకు వ్యతిరేకంగా పోల్చుతున్నాడు. పౌలు, “మీరు ప్రభువు పట్ల మీకున్న అమితోత్సాహమును ప్రదర్శింపగోరుతున్నట్లయితే, సమస్త విశ్వాసులను వృద్ధిలోనికి తెచ్చే వరము అభ్యసించబడుటను ప్రోత్సహించడం ద్వారా ప్రదర్శించండి” చెప్పుతున్నట్లు కనబడుతున్నది. భాషల వరము మరియు ప్రవచన వరము, నోటిమాట వ్యక్తీకరణమునకు సంబంధించినవై యుండినవి. ప్రవచన వరము విశ్వాసుల సంఘ సమాజమంతటికీ సమకూర్చుతున్న ప్రయోజముతో భాషలను పోలుస్తూ, ఆ వరమును విచక్షణా రహితంగా ప్రయోగించడమును అపొస్తలుడు నిరుత్సాహపర్చాడు. ప్రవచన వరము, లేదా దేవుని చిత్తమును ప్రకటించడము, భాషల్లో మాటలాడటం కంటే ఎక్కువ ఉద్దేశపూర్వక మును మరియు ఆలోచనాపూర్వకమునైన సంభాషణా విధానమై యుండింది.

### పౌలు వివరణము (14:1-5)

<sup>1</sup>ప్రేమ కలిగియుండుటకు ప్రయాసపడుడి. ఆత్మ సంబంధమైన వరములను ఆసక్తితో అపేక్షించుడి; విశేషముగా మీరు ప్రవచన వరము అపేక్షించుడి. <sup>2</sup>ఎందుకనగా భాషలో మాటలాడువాడు మనుష్యులతోకాదు, దేవునితో మాటలాడుచున్నాడు; మనుష్యుడెవడును గ్రహింపడుగాని వాడు ఆత్మవలన మర్మములను పలుకుచున్నాడు. <sup>3</sup>క్షేమాభివృద్ధియు హెచ్చరికయు ఆదరణయు కలుగునట్లు, ప్రవచించువాడు మనుష్యులతో మాటలాడుచున్నాడు. <sup>4</sup>భాషలో మాటలాడువాడు తనకే క్షేమాభివృద్ధి కలుగజేసుకొనును గాని ప్రవచించువాడు సంఘమునకు క్షేమాభివృద్ధి కలుగజేయును. <sup>5</sup>మీరందరు భాషలతో మాటలాడవలెనని కోరుచున్నాను గాని మీరు ప్రవచింపవలెనని మరి విశేషంగా కోరుచున్నాను. సంఘము క్షేమాభివృద్ధి పొందునిమిత్తము భాషలతో మాటలాడువాడు అర్థము చెప్పితేనేగాని వాని కంటి ప్రవచించువాడే శ్రేష్ఠుడు.

వచనము 1. క్రైస్తవులు ప్రేమను, అనగా “సర్వోత్తమమైన మార్గమును” (12:31) వెంటాడుచుండవలెనను తన విన్నపమును పౌలు, ఆత్మ సంబంధమైన వరములను ఆసక్తితో అపేక్షించుడి అనే ఒక విధివిహితమైన విషయంతో మొదలుపెట్టాడు, దానితోనే ముగించాడు. కొరింథులోని క్రైస్తవుల మధ్య ప్రత్యక్షపరచబడుచుండిన అద్భుతకార్యములు చేయ కశక్తిగల వరములను చులకనగా ఎంచవద్దు. పరిశుద్ధాత్మ వారికి ప్రసాదించు వరములైనను, సహోదరులు వాటియందు ఆనందింపవలెనని అపొస్తలుడు వారిని ప్రోత్సహించాడు. ప్రేమను గూర్చి తన పాఠకులను హెచ్చరించిన మీదట, పౌలు “ఆత్మ సంబంధమైన వరములు” అనే పద ప్రయోగము వైపు మళ్లాడు (πνευματικῶν, pneumatikōn “ఆత్మవరములు”; 12:1 చూడుము). వరములు,

“ఆత్మ సంబంధమైనవై” యుండినవి ఎందుకనగా పరిశుద్ధాత్మ సంకల్పములు ప్రోత్సహించబడునట్లు అవి పరిశుద్ధాత్మ చేత అనుగ్రహించబడినవి. అయితే అవి దేవుని నుండి పొందబడిన కృపా “వరములు” (*charismata, charismata*) కూడ అయియుండినవి. పౌలు ఈ గ్రీకు పదమును ప్రయోగిస్తూ వీటిని, 12వ అధ్యాయంలో ఐదుసార్లు (వచనములు 4, 9, 28, 30 మరియు 31) సూచించాడు. కాని ఆ తరువాత ఈ పదమును ఈ పత్రిక యందంతట ఉపయోగించలేదు.

వరములు కలిగియుండిన క్రైస్తవులు వారికనుగ్రహించబడిన ఆత్మవరముల యందు యుక్తముగా ఆనందించారు. కాని పరిశుద్ధాత్మ అనుగ్రహించిన కొన్ని వరములు ఇతర వరముల కంటే సంఘమునకు ఎక్కువ ఆశీర్వాదకరంగా ఉండినవి. భాషల వరము క్రమశిక్షణ లేకుండా ప్రయోగింపబడుటను ఆపుజేయుటకు ప్రయత్నించక ముందు, అపొస్తలుడు ప్రేమ నుండి క్రీస్తు శరీరమును బలపర్చుటలో భాషల వరమునకు అతీతమైనదై యుండిన ఆత్మ సంబంధమైన వరము వైపు మళ్లాడు. పౌలు, ఒక్కొక్క క్రైస్తవ విశ్వాసిలో వ్యక్తిగతమైన ఆత్మీన్నత కలుగజేయవలెనని కాదు. కాని విశేషంగా, ప్రతి విశ్వాసి క్రీస్తు శరీరంలో పాల్గొనుచుండిన విధానమును గూర్చి ఎక్కువగా ఆందోళన చెందుచుండెను. కొరింథులోని క్రైస్తవులలో విదితమగుచుండిన ఆత్మసంబంధమైన వరముల గూర్చి చెప్పుతూ, క్రీస్తు శరీరము యొక్క ఎదుగుదల మరియు ప్రోద్బలము విషయములో, భాషల వరము కంటే ప్రవచన వరము ఎక్కువ మేలు చేసిందని పౌలు సెలవిచ్చాడు.

సంఘ సమావేశ నేపథ్యమువలన కొరింథు సంఘములో వివాదములు చోటుచేసు కొనుచుండినవని I. Howard Marshall సమర్థించాడు.<sup>1</sup> అతని తుది అభిప్రాయము, నిస్సందేహంగా, సరైనదే. కాని అది స్వయం విదితమైనది కాదు. క్రైస్తవులు సంఘముగా సమావేశమైనప్పుడు ప్రవర్తించుచుండవలసిన విధానము గూర్చి కొత్త నిబంధన ఎక్కువగా సెలవియ్యడం లేదు, గనుక సంఘము తలవని తలంపిన విషయం కాదనేది విశదమవుతున్నది. క్రైస్తవులు తమ్మునుతాము అర్థం చేసుకొనిన విధానంలో సమావేశమైన సంఘం ఒక ముఖ్యమైన భాగమై యుండింది. చెప్పుకోదగినంత మేరకు, ఈ సమావేశమనేది క్రైస్తవులను దేవశాస్త్ర విషయంగా నిర్వచించినది. ఒక సమష్టి సమావేశమనేది లేకుండా విశ్వాసులు క్రీస్తు శరీరమై యుండుట అసాధ్యమై యుండింది.

**వచనము 2. మాటలాడువాడు . . . దేవునితో మాటలాడుచున్నాడు అతడు మర్మములను పలుకుతున్నాడు** అని పౌలు పలికినప్పుడు అతని భావమేమై యుండింది? కొరింథు సంఘంలో భాషలకు సంబంధించినంత వరకు వాటి అసాధాణమైన విషయం ఏమైయుండిందో బైబిలు పాఠకులు గ్రహించనంతవరకు, ఈ వాక్యభాగము ఎక్కువ అర్థమీయదు. నిర్వచనములు తొలి పాఠకులకు అంతర్నిహితమైనవై యుండినవి. గనుక తరువాతి తరములవారు, వాటి అర్థముల కొరకు వెదకుచుండవలెను. అపొస్తలుడైన పౌలు కొరింథీయులకు వ్రాయుచుండిన తరుణంలో, నిర్వచనముల గూర్చి వారికి వివరించాల్సిన అవసరం లేకుండింది. ఎలయనగా అతని చింత ఎక్కువగా అర్థమయ్యే మరియు అర్థంకాని సంభాషణల మధ్య గల తారతమ్యమును ప్రస్తావించాలనేది కాదు. భాషల్లో మాటలాడు ఏ సందేశమునకైనను

కొరింథీయులు అర్థం చెప్పగలుగునట్లు అతడు వారికి దారిచూపుచుండెను. వ్యాఖ్యానకర్త యెదుట రెండు ఎంపికలున్నాయి. (1) కొరింథు సంఘంలో నెలకొనియుండిన భాషలను అతడు, వారు సువార్తను మరొక విధంగా తెలియజెప్పలేకపోయినవారికి అది తెలియజెప్పబడునట్లు, పరిశుద్ధాత్మ చేత అన్యభాషల వరము అనుగ్రహింపబడినవారు మాటలాడుచుండిన సందర్భశుద్ధిగల సంభాషణలనుగా దృష్టించ వచ్చు. (2) భాషలు భావోద్దేశముల చేత బలవంతపర్చబడు చుండినవై, ఉన్నతత స్థితిలో ఉచ్చరింపబడిన అర్థరహితమైన పిచ్చికూతలై యుండినవని అతడు చెప్పవచ్చు. ఈ వచనమును ఆధారం చేసుకొని, కొరింథు సంఘంలోని భాషలు ఉత్తరోత్తర, అనగా, వ్యక్తిగతమైన అనుభవములు, పారవశ్యంతో కూడుకొనిన ప్రసంగ ములు, లేదా అర్థంపర్థంలేని శబ్దాలై యుండినవని కొందరు తర్కించారు. అయితే ఈ పరిస్థితిని గూర్చిన ఈ దృష్టి కోణాన్ని రుజువు బలపర్చడంలేదు.

ఒకడు కేవలము శ్రోతలకు తెలియని ఏ భాషలోనైనా మాటలాడగల తన సామర్థ్యమును ప్రదర్శించినప్పుడు, అట్టి సంభాషణ అతనికి మరియు దేవునికి మధ్య మాత్రమే కొనసాగుచుండిన సంభాషణయై యున్నదనేది స్వయం విధితమైనదై యున్నది. అతని శ్రోతలకు సంబంధించినంత మేరకు, భాషల్లో మాటలాడు వరముగలవాడు ఒక మర్మమును మాటలాడాడని అర్థం. ప్రవచన వరము, శ్రోతలకు తెలియని భాషలో మాటలాడుట, సంఘానికి ప్రయోజనకరము కాదని పౌలు తర్కించాడు.<sup>2</sup>

ఇంతేగాక, ఇచ్చట మరియు అపో. 2వ అధ్యాయంలో మాత్రమే, ఈ దృగ్విషయం గూర్చిన అవగాహనను పాఠకులు సంపాదించు కొనుటకు వారిని అనుమతించునట్లు భాషల్లో మాటలాడుట గూర్చి చాలినంత తెలియజెప్పబడిందనే విషయాన్ని గుర్తుపెట్టుకోవాలి.<sup>3</sup> అపో. 2వ అధ్యాయంలో, భాషలో మాటలాడుటమనేది, స్పష్టంగా ఒక భాషలో మాటలాడుటయై యుండింది. అపోస్తలులు వారి శ్రోతలకు సువార్తను తెలియజెప్పగలుగునట్లు, వారు శ్రోతల భాషల్లో మాటలాడగలుగునట్లు వారికి శక్తి అనుగ్రహింపబడింది. 1 కొరింథీ. 12-14 అధ్యాయాల్లో చర్చింపబడిన భాషలు, పరవశమై మైమరచిన మాటలు మరియు అసలైన మానవ భాషలు కావు. కావున రెండు బోత్తిగా వెన్నెరైయున్న దృగ్విషయాలను మరి ఎక్కువైన వివరణము లేకుండా, ఒకే పదంతో పేరుపెట్టబడుటయనేది వింతైన విషయంగా నిలిచిపోతున్నది. పెంతెకొస్తు దినాన, అనేక ప్రదేశముల నుండి వచ్చిన ప్రజలు కూడుకొనియుండిన సమయంలో, భాషలు పరిశుద్ధాత్మ యొక్క సముచితమైన ప్రత్యక్షతయై యుండింది గనుక, భాషలు కొరింథు సంఘానికి సముచితమైనవై యుండినవని తేట తెల్లమవుతుంది. ఈ పట్టణంలోని క్రైస్తవులకు అనుగ్రహింపబడిన ఆత్మసంబంధమైన భాషలుకు కేటాయించిన గొప్పతనమునకు కారణము బహుశ కొరింథు పట్టణం యొక్క కాన్స్టాంటిన్ స్వభావమై యుండవచ్చు.

“భాషలు” గూర్చిన నిర్వచనము, కొరింథీయులకు వ్రాయబడిన పత్రికలోని అదే దృగ్విషయము కంటే, అపో. 2వ అధ్యాయంలో ఎందుకు ఎక్కువ ప్రాముఖ్యమై యుండిందో వివరించడానికి Jimmy Jividen ప్రయత్నించాడు. అతడిలా

సమర్థిస్తున్నాడు,

. . . ఒక అవిశ్వాసియై లేదా ఒక నూతన విశ్వాసియై యుండవచ్చు గనుక అతనికి మరి ఎక్కువ ఉపదేశములు అవసరమయ్యాయి. భాషల (నాలుక, *glossa*) వరమును గూర్చి అతనికి వివరించాల్సిన అవసరముండింది. పౌలు తన పత్రిక వ్రాయుచుండిన కొరింథీయులకు ఇటువంటి నిర్వచనము అవసరము లేకుండింది. భాషల (నాలుక, *glossa*) వరము అచ్చట సర్వసామాన్యమైనదై యుండింది మరియు ఈ విషయం చాలా కాలం వరకు అందరికీ తెలిసినదై యుండింది. తన పాఠకునికి నిర్వచనము అవసరముండదని పౌలు భావించియుంటాడు. అయితే లూకా అలా భావించలేకపోయాడు. లూకా యొక్క స్పష్టమైన నిర్వచనమును నిర్లక్ష్యం చేస్తూ, పౌలు కొరింథీయులకు వ్రాసిన పత్రికలో నుండి మరొక నిర్వచనమును తీసుకొనడం, బుద్ధిహీనతయే అవుతుంది.<sup>4</sup>

పరిశుద్ధాత్మ చేత వరము అనుగ్రహింపబడినవారు, అట్టి వరమును వారికిష్టమైనపుడెల్లా ప్రయోగించగలిగినట్లయితే, భాషల వరముగలవాడు కొన్ని సందర్భాల్లో మాటలాడకుండా ఉండాల్సిన అవసరం ఉందనడములో ఆశ్చర్యమేమీ లేదు. అతనికి భాషల్లో మాటలాడవలెనను బుద్ధిపుట్టినప్పటికీని అతని భాషను అర్థంచేసుకొనేవారు ఎవరూ లేనట్లయితే, తనకుతాను మరియు దేవునికిని మధ్య మాటలాడుకొనడమే అందుబాటులో నున్న ప్రత్యామ్నాయమవుతుంది (1 కొరింథీ. 14:28). అన్యభాషల్లో మాటలాడినవాడు తన సొంత మాటల అర్థమును గుర్తించవచ్చు లేదా గుర్తించలేకపోవచ్చు (14:13). అతనికి భాషల అర్థము చెప్పగల వరము లేనట్లయితే, పరిశుద్ధాత్మ చేత వరము అనుగ్రహింపబడిన మరొకడు అవసరమవుతాడు. భాషల అర్థము చెప్పగల వరమును పరిశుద్ధాత్మ కొందరికి అనుగ్రహించాడు. భాషల అర్థమును మరొకడు చెప్పవలెనను పౌలు యొక్క తాత్పర్యం ప్రాముఖ్యమైనదై యుండెను. అన్యభాషలు (*tongues*), సామాన్య భాషలని (*languages*) అతని తాత్పర్యం తర్కించుచున్నది. పాఠవశ్యం యొక్క స్థితిలో పలికిన అర్థరహితమైన శబ్దములకు అర్థవివరణ చెప్పడానికి అర్థమయ్యే అర్థమేమీ ఉండదు. మతపరమైన ఆధునిక ప్రపంచంలో అన్యభాషల్లో మాటలాడుట, అనగా, పఠవశమై మైమరచిన స్థితిలో ఉచ్చరింపబడిన మాటల గూర్చి విస్తుతమైన అధ్యయనము చేసిన మీదట, William J. Samarin ఇలా వ్యాఖ్యానిస్తున్నాడు,

భాష (*languages*) ఏమైయున్నదో మనము ఆకళింపు చేసుకొనినప్పుడు, పలికిన ఉచ్చరణలు ఎంత చక్కగా కూర్చబడినప్పటికీని, అవి మానవ భాష యొక్క ఒక మచ్చు (*specimen*) మాత్రమే అవుతుందని మనము నిశ్చయించు కొనవలెను. ఎందుకనగా, అది అంతర్గతంగా సువ్యవస్థితమైనది కాదు, సరికదా. అది పద్ధతి ప్రకారంగా మానవుడు గ్రహించు లోకానికి సంబంధించినది కాదా కాదు.<sup>5</sup>

పఠవశమైనప్పుడు ఉచ్చరింపబడిన పలుకులు అర్థమును తెలియజేయవు. కనీసం స్వాభావికమైన భాషలు తెలియజెప్పు విధంగానైనా తెలియజెప్పవు.

క్రొత్త నిబంధనలో ఎదుర్కొనబడు అన్యభాషల గూర్చిన అసాధారణమైన సంఘటనను భాషలుగా (languages). అర్థం చేసుకొనవలెను. ప్రతి ఒక్క సందర్భంలోను, దాని పూర్వోత్తర సందర్భం చేత ఈ విషయం రుజువు చేయబడింది. అపొస్తలిక యుగంలో క్రైస్తవులకు అనుగ్రహింపబడిన అద్భుత కార్యములు చేయ శక్తిగల వరములు, అట్టి వరములుగలవారు వాటిని తమకీష్టమైనపుడెల్లా ప్రయోగించు కొనగలిగినటువంటివై యున్నట్లుగా అగపడుచున్నవి. ఇదే నిజమైనట్లయితే, అతడు మాటలాడిన భాషను మాటలాడువారు అచ్చట ఎవరును లేనప్పుడు సహితం, మాటలాడినవాడు ఒక నిజమైన భాషలో (languages). మాటలాడియుండవచ్చు. ఈ సందర్భంలో, అతడు మాటలాడిన భాష, బహుశా, తన సొంతానికి తప్ప యితరులవారికిని ప్రయోజనకరమైనదై యుండకపోవచ్చు. అన్యభాషలో (tongues) మాటలాడిన మాటలకు అర్థ వివరణ చెప్పబడకపోయినట్లయితే, ఒకడు చేసిన సంభాషణ ఏదైనను, అది అతనికిని దేవునికిని మధ్య కొనసాగినదై యుండవచ్చు. ఈ విధంగా అర్థంచేసుకొనబడిన అన్యభాషల వరము, కొరింథీయులలో కొందరు ఈ వరమును ఎందుకు ఎంతో మనః పూర్వకంగా అపేక్షించారో వివరించుచున్నది. ఆ వరము ఒకని పరువు ప్రతిష్ఠకు ఒక గురుత్రై యుండింది. ఎందుకనగా ఈ వరమును కలిగియున్నవాడు దానిని తన సొంత విచక్షణ ప్రకారం ఉపయోగించుకొనవచ్చు. “ప్రవక్తల ఆత్మలు ప్రవక్తల స్వాధీనములో ఉన్నవి” అని పౌలు రచించాడు (14:32). అన్యభాషల్లో మాటలాడటమైనా, లేదా ప్రవచనము పలుకుటయైనా క్రైస్తవుడు పరిశుద్ధాత్మ చేత స్వతఃస్సిద్ధంగా పట్టబడిన (seizing) దాని ఫలితార్థము కాదు. వరములను ప్రయోగించడానికి, మాటలాడువాడు మాటలాడగోరుతున్నాడను తాత్పర్యంగలవాడై యుండవలెనని కోరబడింది.

అన్యభాషల వరము (tongues), ఈ సందర్భంలో, అసలైన భాషలైయుండినవని (languages), అర్థం చేసుకొనవచ్చు, మరియు అపో. 2వ అధ్యాయంలోని వరము ఇదే అయియుండింది. కాబట్టి, అన్యభాషలను నిజమైన భాషలనుగా ఎంచవలసి వచ్చుచున్నది. అన్యభాషలు అవిశ్వాసులకే సూచకమై యున్నవని పౌలు అటుతరువాత చెప్పినప్పుడు (14:22), అవిశ్వాసి తన స్వదేశ భాషను వినుటకు ఆశించలేదనేది అనుమానించదగినది. అచ్చట కూడుకొని యుండినవారిలో ఎవరో ఒకని చేత తన స్వదేశ భాష అద్భుతకరంగా మాటలాడబడుచుండగా వినడము దేవుడు అచ్చట వారి మధ్య తన కార్యమును చేయుచుండెనని చెప్పడానికి అతనికి ఒక శక్తిమంతమైన సంకేతమై యుంటుంది. మరొక ప్రక్క, విశ్వాసులతో విదేశీ భాషలో మాటలాడుట, అది వారు గ్రహించినా గ్రహింపకపోయినా, కేవలము ఒక ప్రదర్శనకళయై యుండింది.

**వచనము 3.** ప్రవచనము పలుకుచున్నవాని పలుకులను శ్రోతలు అర్థం చేసుకొన్నారు గనుక, శ్రోతలను బలపర్చుటకుగాను పరిశుద్ధాత్మ అతనికొక సందేశమును అనుగ్రహించాడు గనుక, ప్రవచించినవాడు మనుష్యులతో మాటలాడుచుండెను. ప్రవచించు చుండిన సభ్యుడు సంఘానికి మేలు చేశాడు; అర్థము చెప్ప బడకుండానే అన్యభాషలో మాటలాడుచుండినవాడు, మహా ఆయితే, తనకు తానే

ప్రయోజనపడుచుండెను. పౌలు చేయుచుండిన హెచ్చరికలు అన్వయింపబడినవి. ఎందుకనగా, అన్యభాషల్లో మాటలాడుట మరియు ప్రవచనములు పలికిన విషయాలు సంఘ సమాజ కూడిక సందర్భమునకు సంబంధించినది. ఈ సహోదరులు సంఘముగా సమావేశమైనప్పుడు ఎలా ప్రవర్తిస్తారో అనేది అతని ఆందోళనయై యుండింది.

**వచనము 4. భాషతో మాటలాడువాడు తనకే క్రమభివృద్ధి కలుగజేసుకొనును గాని ప్రవచించువాడు సంఘమునకు క్రమభివృద్ధి కలుగజేయునని పౌలు చెప్పాడు.** మనము ఇదివరకే గమనించినట్లు, ఏదో ఒక విదేశీ భాషతో అద్భుతకరంగా మాటలాడినవాడు అతడు మాటలాడుచుండినదేమిటో తానెరిగి యుండవచ్చు, ఎరిగియుండకపోవచ్చు. కొందరెరిగియుండిరిని స్పష్టమవుతున్నది (14:5 చూడుము). నిశ్చయంగా, అతని పరవశమైనప్పుడు ఉచ్చరింపబడిన పలుకులు అతడు తాను మాటలాడుచుండినదేమిటో తానే గ్రహింపకపోవచ్చు. ఒకడు పలుకుచుండిన మాటల అర్థం అతడెరిగియున్నా, ఎరుగకపోయినా, తనకే విదేశీయమైనదైయున్న భాషలో అతడు తనకుతానే మాటలాడునప్పుడు, అచ్చట అర్థ వివరణము చెప్పేవాడుంటే తప్ప, లేదా ఆ భాషను మాటలాడువారు దానిని అర్థంచేసుకొని దాని సందేశం ద్వారా జ్ఞానవృద్ధి కలుగజేసుకొనినవారి మధ్య అతడుంటే తప్ప, అది అతనికి తప్ప ఇతరులెవరికిని ప్రయోజనకరమైనదై యుండదు. ఏదో మాట వరుసుకు వరమును ప్రదర్శించడమనేది ఎవరికిని ప్రోత్సాహమును కలుగజేయదు. దీనికి తారతమ్యంగా, ప్రవచన పలుకులు పలికినవాడు వాని పలుకులను అందరు అర్థం చేసుకొని ప్రయోజనపడునట్లు పలుకుచుండెను.

**వచనము 5. అన్యభాషల వరమును ప్రయోగించినప్పుడు మాటలాడుచుండినవాడు ప్రయోజనము పొందాడనే విషయాన్ని పౌలు కాదనలేదు. మీరందరు భాషలతో మాటలాడవలెనని కోరుచున్నానని అతడు చెప్పాడు.** ఏదేమైనప్పటికీ, ప్రస్తుత పరిస్థితుల్లో, వారు ప్రవచించవలెనని అపొస్తలుడు ఎక్కువగా ఇష్టపడ్డాడు. అన్యభాషల్లో మాటలాడుట, అట్టి భాషలు పరిచయము లేనివారి నిమిత్తమై ఆ మాటల అర్థం చెప్పబడినప్పుడు మాత్రమే సంఘానికి అది సహాయకరంగా ఉండింది. ప్రవచనము మరియు అర్థము చెప్పబడిన అన్యభాషలు ప్రయోజనకరమైనవై యుండినవి. ఎందుకనగా, వాటి ద్వారా అన్యభాషలు మాటలాడినవారు మరియు ప్రవచనములు పలికినవారు సంఘములో జ్ఞానవృద్ధి కలుగజేయు చుండిరి.

అర్థవివరము చెప్పగల వరము, కనీసం అచ్చట కూడుకొని యుండినవారిలో కొందరు గ్రహించని భాషలను గ్రహించడానికిగల అద్భుతమైన సామర్థ్యమై యుండింది. విదేశీ భాషలో అందజేయబడిన సందేశానికి, కూడుకొని యుండిన శ్రోతలు అర్థం చేసుకోగల మాండలికములో అర్థ వివరము చెప్పినప్పుడు మాత్రమే మాటలాడబడిన దాని చేత సంఘం ప్రోత్సహింపబడుతుంది. అర్థ వివరము చెప్పువారున్నప్పుడు, ప్రవచనము వలెనే, అన్యభాషల్లో మాటలాడుట, సంఘాన్ని బలపర్చింది. ఎవరో ఒకరు భాషలకు అర్థ వివరము చెప్పగలిగియుండాలని పౌలు ఆశించాడంటే, ప్రశ్నార్థకంగా ఉన్న అన్య భాషలు (tongues), అసలైన భాషలైయుండినవని (languages) అది సూచిస్తున్నది. అన్యభాషలు అర్థమయ్యేవిగా ఉండినప్పుడు, అవి అభివృద్ధిని

కలుగజేయడానికి ప్రయోజనపడినవి.

## పౌలు తెలియజేస్తున్న దృష్టాంతములు (14:6-9)

<sup>6</sup>సహోదరులారా, ఆలోచించండి; భాషలతో మాటలాడుచు నేను మీ యొద్దకు వచ్చి సత్యమును బయలుపరచవలెననియైనను జ్ఞానోపదేశము చేయవలెననియైనను ప్రవచింపవలెననియైనను బోధింప వలెననియైనను మీతో మాటలాడకపోయిన యెడల, నా వలన మీకు ప్రయోజనమేమి? <sup>7</sup>పిల్లనగ్రోవిగాని వీణగాని నిర్ణీత వస్తువులు నాదమిచ్చునప్పుడు, స్వరములలో భేదము కలుగజేయని యెడల, ఊదినదేదో మీటినదేదో యేలాగు తెలియును? <sup>8</sup>మరియు బూర స్పృష్టముకాని ధ్వని ఇచ్చునప్పుడు యుద్గమునకెవడు సిద్ధపడును? <sup>9</sup>ఆలాగే మీరు స్పృష్టమైన మాటలు నాలుకతో పలికితేనేగాని పలికినది ఏలాగు తెలియును? మీరు గాలితో మాటలాడుచున్నట్టుండురు.

వచనము 6. అపొస్తలుడు విషయాన్ని ఉహింపబడిన పరిస్థితికి తగ్గిస్తూ, భవిష్యత్తులో ఎప్పుడో ఒకప్పుడు కొరింథులోని సంఘాన్ని సందర్శించాల్సివున్నదనియు, అతడక్కడ ఉన్నప్పుడు, కొరింథీయులకు సంపూర్ణంగా తెలియని భాషలో మాత్రమే మాటలాడవలసి యుంటుందనియు అతడు భావించాడు. బయలుపరచుట లేదా జ్ఞానోపదేశము లేదా ప్రవచనము లేదా బోధించుట ద్వారా వారు తెలియజేప్పితే తప్ప, సంఘానికి ప్రయోజనమేమియు ఉండదు. అదే విధంగా, దేవుడు వారికి అనుగ్రహించిన ప్రభావశాలియైన వరమును ప్రదర్శించాలనే ఉద్దేశంతో అన్యభాషల్లో మాటలాడుచుండినవారి వలన సంఘం ప్రయోజనమేమియు పొందలేదు. ఆత్మసంబంధమైన వరములు, కేవలము, సంబంధిత వరమును ప్రయోగించువాని ఆత్మోన్నతి కొరకు మాత్రమే కాదు. అవి సంఘమంతటి క్షేమాభివృద్ధి కొరకు ఉద్దేశింపబడినవి.

అర్థం చేసుకొనకుండా అన్యభాషల్లో మాటలాడుట అర్థంలేనిదై యున్నట్లు, అపొస్తలునికి అగపడింది. మాటలాడబడుచుండిన మాటల మూలాధారమేదైనప్పటికీని, పౌలు జ్ఞానము మరియు ఉపదేశమును కోరుకొన్నాడు. కచ్చితంగా, భావావేశపూరితంగా ప్రేరితమైన వెరి ఆవేశముల చేత అతడు ప్రభావితం కాలేదు. ఇటువంటి కార్యకలాపాలు Dionysus or Cybele అను దేవతలకు అంకితం చేయబడిన వేడుకలకు మరి ఎక్కువగా సముచితమైనవై యుండినవి.

వచనము 7. తన మీద దృష్టి కేంద్రీకరింపబడిన దృష్టాంతములను పక్కనబెట్టి, అదే దృష్టి స్వాభావికమైన లోకం వైపు మళ్ళించుమంటున్నాడు, పౌలు. పిల్లనగ్రోవి లేదా వీణ వంటి సంగీత సంబంధమైన వాయిద్యములు బహుశా, చర్మింపబడుతున్న విషయానికి ఒక చక్కని సందర్భాన్ని సమకూర్చాయి. ఒక్కొక్క సంగీత వాయిద్యము గుర్తింపబడుటకు దోహదపడు శబ్దం చేత గుర్తింపబడుట మాత్రమే చాలదు. వినికిడి లేదా తెలియజేప్పబడు సమాచారము చేత ఆస్వాదించబడు ఆహ్లాదం రాబట్టుకొనబడి, వాయిద్యము యొక్క పోలిక పట్టుకొనబడునట్లు, శ్రావ్యమైన పరంపరలో సరైన



స్వరములు వాయించబడాలి. ఒకడు ఏ ఒక్కరైనను అర్థం చేసుకొనలేని భాషలో మాటలాడినప్పుడు అతని మాటలు, అది వాయంపబడినప్పుడు విలక్షణమైన దాని సంగీత లక్షణమును బయలుపరచని సంగీత వాయిద్యమును పోలినవై యుండును. ఈనాటి పాఠకుడు, అదొక పియానో అయియున్న దన్నట్లు స్వరములు వినిపించని పియానో గూర్చి ఊహించు కొనవచ్చు. అది వినువారికి ఎటువంటి ఆహ్లాదమునైనను కలుగజేయదు, గుర్తింపబడగల దేనినైనను తెలియజెప్పదు. అదే విధంగా, ఎవరికిని అర్థంకాని గాత్ర సంగీతం కేవలము నిష్ప్రయోజనమైన శబ్ద తరంగములై యుండును. అర్థము తెలియజెప్ప బడని అన్యభాషలు నిరర్థకమైనవై యుండినవి.

**వచనము 8.** ఒక సంగీత వాయిద్యమునకును మరొక సంగీత వాయిద్యమునకును మధ్య గల తారతమ్యమును గుర్తించగలిగి యుండుట, ఎందుకంటే ముఖ్యం? ఎందుకనగా సంగీత వాయిద్యాలన్నిటిలోను కూర్చబడిన స్వరమేళనము కేవలము వినోదం కొరకు ఉద్దేశింపబడినది కాదు. బాకా నాదము అస్పష్టమైన శబ్దమైనట్లయితే, దురాక్రమణదారుల దళము చేత ఒక పట్టణము దిదిరింపబడినప్పుడు ప్రమాద సూచన ఏదియు వినిపించబడదు. గనుక ఏ ఒక్కరైనను తనను తాను యుద్ధమునకు సన్నద్ధం చేసుకొనడు. బాకా నాదమునకు ఒక విలక్షణమైన ధ్వని స్వభావం లేనట్లయితే, అది చేయుచుండు హెచ్చరికను ఒకడు ఎలా గుర్తించగలడు? బాకా నాదము విలక్షణమైనదై ప్రజలు తమ్మును తాము కాపాడి సంరక్షించుకొనవలెనను పిలుపు నివ్వనప్పుడు, ప్రమాదంలో పడియున్న పట్టణాలు నాశనమైపోతాయి. ఆ ప్రకారమే, ఒకడు భాషలో మాటలాడబడిన మాటలను ఎవరును అర్థం చేసుకొననట్లయితే, అవి శ్రోతలకు ఎలాంటి సందేశమునైనను అందజేయవు. ఒకడు భాషలో మాటలాడబడిన మాటలను ఎవరును అర్థం చేసుకొననట్లయితే, అవి సంఘానికి ఎలాంటి మేలును సమకూర్చవు. ఉచ్చరింపబడిన మాటలు ఏ హెచ్చరికనైనను, ఏ ఉపదేశమునైనను, ఎటువంటి ప్రోత్సాహమునైనను ఇవ్వవు.

**వచనము 9.** ఈ దృష్టాంతములను పౌలు కొరింథులోని ప్రస్తుత పరిస్థితికి అన్వయించాడు. “మీరు” అనే పదం నొక్కి చెప్పబడినది. “వాస్తవంగా, మీరు మాటలాడే మాటలను మీరు అర్థమయ్యేలా మాటలాడితే తప్ప, ఎవరైనాగాని వాటిని ఎలా అర్థం చేసుకొంటారు?” అని పౌలు ప్రశ్నించాడు. మాటలాడువాని మాటలు అర్థమైతే తప్ప, అతడు ఎవరితోనూగాక తనకు తానే మాటలాడుకొనుచున్నాడని అర్థం. **మాటలాడబడుచుండు మాటలను** వినుచుండు శ్రోతలు తెలుసుకొంటే తప్ప, ప్రజలకు యేసును తెలుపాలనే లక్ష్యం భంగపరచబడినట్లే. సంభాషణ, సమాచారమును అందజేయడానికి ఉద్దేశింపబడిందనేది అపోస్తలుని యొక్క తెలియజెప్పబడిన భావమై యున్నది. ఒకరు అర్థమయ్యేటటువంటి సమాచారమును అందజేయనట్లయితే, అతడైనా/ఆమెయైనా గాలితో మాటలాడు చున్నట్టుండురు. భాషలు మాటలాడువానికి కలుగు ఎటువంటి భావోద్దేశముల ప్రయోజనమునైనను పౌలు పేర్కొనడం లేదు. ఆరాధన మరియు స్తుతి, ఇవి ఆరాధించువారికి ఎంతో ముఖ్యమైనవై యుండినవి, వాటి గూర్చి పౌలు ఇచ్చట ఆలోచించడం లేదు. అతడు మాటలాడబడి అర్థం చేసుకొనబడిన సందేశం గూర్చి మాటలాడుచుండెను.

## పౌలు అన్వయము (14:10-12)

10<sup>లో</sup>కమండు ఎన్నో విధములగు భాషలున్నను వాటిలో ఒకటైనను స్పష్టముకానిదై యుండదు. <sup>11</sup>మాటల అర్థము నాకు తెలియకుండిన యెడల మాటలాడువానికి నేను పరదేశినిగా ఉండును, మాటలాడువాడు నాకు పరదేశిగా ఉండును. <sup>12</sup>మీరు ఆత్మసంబంధమైన వరముల విషయమై ఆసక్తిగలవారు గనుక సంఘమునకు క్షమాభివృద్ధి కలుగునిమిత్తము అవి మీకు విస్తరించునట్లు ప్రయత్నము చేయుడి.

**వచనము 10.** 1-9 వరకు గల వచనములలో, పౌలు, భాష *γλωσσα* (*glōssa*, “నాలుక”) అనే మాటను ఏకవచనంలో లేదా బహువచనంలో ఆరు పర్యాయాలు ప్రయోగించాడు. NASB భాషాంతరీకరణము వీటన్నిటిని “భాష” (“tongue”) లేదా “భాషలు” (tongues) అని అనువదించినది. పౌలు వాస్తవికముగా “భాషలు” అనే మాటకు ఒక సమానార్థకమైన పదమును ఎంపిక చేసుకొన్నప్పుడు, “భాషలు” అనగా తన అర్థమేమిటో, 10వ మరియు 11వ వచనంలో స్పష్టం చేశాడు. ఇట్టి సందర్భంలో, “భాషలు” (*γλωσσαι*, *glōssai*) మరియు “స్వరములు” లేదా “ఉచ్చారణలు” (*φῶναι*, *phōnai*) భాషలను (languages) సూచించుచున్నవి. కొరింథులో పరిశుద్ధాత్మ వర పొందిన క్రైస్తవుల చేత అద్భుతకరముగా మాటలాడబడుచుండిన “భాషలు” (languages) పౌలుకు ఎల్లవేళలందు ఆందోళన కలిగించుచుండెను. అయితే ఇచ్చట అతడు మామూలుగా మాటలాడబడుచుండిన భాషలను, అనగా, ప్రజలు సామాన్యమైన సాధనముల ద్వారా నేర్చుకొని ప్రతి దిన సంభాషణల్లో మాటలాడుచుండిన భాషలను ప్రస్తావిస్తూ ఈ విషయాన్ని దృష్టాంతరీకరించాడు. ఏ భాషయైనను అర్థము లేనిది కాదని అపొస్తలుడు స్పష్టం చేశాడు. సంత వీధుల్లో వ్యాపారుల మధ్య కొనసాగుచుండిన సంభాషణల్లో ఏది వాస్తవమై యుండిందో, పరిశుద్ధాత్మ-వరములు పొందినవారు క్రైస్తవుల సమావేశంలో మాటలాడిన భాషల విషయంలో కూడ అదే వాస్తవమై యుండింది. ఆ భాషలకు ఎంతో కొంత అర్థముండింది.

13వ వచనంలో అపొస్తలుడు “భాషలు” ప్రయోగం వైపు మరొక పర్యాయం మళ్లుతున్నాడు. పౌలు తెలియజెప్పుచుండిన దృష్టాంతము యొక్క స్వభావమును బట్టి, నాలుకలు (*glōssai*) నుండి “స్వరములు” లేక “ఉచ్చారణలు” కు (*phōnai*) మారవలసిన అవసరం ఏర్పడింది. కొందరు స్వాధికారంతో చెప్పుతున్నట్టుగా, నాలుకలు (*glōssai*) అనేది పరవశమై పలుకబడిన ఉచ్చారణ స్థానంలోను, *phōnai* అనేది అర్థమయ్యే భాషల స్థానంలోను పౌలు ప్రతిపాదించిన పదములై యుండినవని సూచింపబడుటలేదు.

**వచనము 11.** సంభాషణల్లో సమాచారం ఇచ్చిపుచ్చుకొనడం జరిగితే తప్ప, భాషలనేవి గాలిలో కదలాడుతున్న నిప్రయోజన కరమైన శబ్ద తరంగాలే. గణగణమని గంటలుకొట్టి ఆవు మెడకు కట్టబడిన గంటయే మేలు. ఒక భాష (language), అది పరిశుద్ధాత్మ చేత ప్రేరేపింపబడినదైనా లేక స్వత స్సిద్ధంగా నేర్చుకొనబడినదైనా, శ్రోతలు దానిని అర్థం చేసుకొననప్పుడు, అది కేవలము గందరగోళమునే సృష్టించిందని

నొక్కవక్కాణించడానికి అపొస్తలుడు మనోరంజకమైన ఒక పదాన్ని ప్రయోగించాడు. మాటలాడువానికిని శ్రోతకును గల తులనాత్మకమైన సంబంధం విషయంలో, మాటలాడువాడు ఒక అనాగరికమైనవాడై - “ఒక అనాగరికమైన వాని వలె” కాదు కాని వాస్తవంగా “ఒక అనాగరికమైనవాడే” - అయియుంటాడని పౌలు చెప్పాడు. భాష, సంస్కృతి, మరియు ప్రభుత్వ పరిపాలనా యంత్రాంగము చేత కలిసికట్టుగా నుండు ప్రజలు, పరాయివారి విషయంలో వారొక పదాన్ని ప్రయోగిస్తారు. అమెరికా వాస్తవ్యులు వారిని “విజాతీయులు” (דַּיָּוִן, *haggoim*) అని పిలువవచ్చు. ఇశ్రాయేలీయులు వారిని “జనాంగములు” (aliens) అని పిలిచారు. క్రీస్తు కాలములో, యూదులు వారిని “అన్యజనులు” (τὰ ἔθνη, *ta ethnē*) అని పిలిచారు. గ్రీకులు మానవజాతిని, పాండిత్యము మరియు సంస్కృతికి సంబంధించిన భాషను మాటలాడువారుగాను, అనగా, గ్రీకులనియు, వారు మాటలాడినప్పుడు “bar, bar, bar” అని ధ్వనించు ధ్వనులు చేసినవారినిగాను విభజించారు. గ్రీకు భాష మాటలాడుచుండినవాని దృష్టిలో, (βάρβαρος, *barbaros*) అని ధ్వనించు ధ్వనులు చేసినవాడు ఒక “అనాగరికుడై” (*barbaros*) యుండెను. మాటలాడువానికి అద్భుతకరమైన భాషల వరమియ్యబడినప్పటికిని, అతడు మాటలాడు మాటలను శ్రోత అర్థం చేసుకొనలేనప్పుడు, శ్రోత దృష్టిలో మాటలాడుచుండినవాడు ఒక అనాగరికుడై యుండెనని పౌలు సెలవిచ్చాడు.

**వచనము 12.** మరొక పర్యాయం, మీరు అనే సర్వనామమును పౌలు నొక్కవక్కాణించాడు. అపొస్తలుడు తాను సెలవిచ్చిన దానంతటిని ప్రస్తుత పరిస్థితిలో ముడిపెట్టాడు. సందర్భాన్నిబట్టి, జెలోతే (ζηλοταί, *zelotai*) అనే గ్రీకు పదము “అమితోత్సాహముగల ప్రజలు” అని అర్థమీయవచ్చు. మీరు ఆత్మసంబంధమైన వరముల విషయమై ఆసక్తిగలవారు గనుక అనే మాటల్లో, ఎత్తిపోడుపును సూచించు కొద్దిగొప్ప సూచన కనబడవచ్చు. కాని పౌలు ఏ యే ఆందోళనలు కలిగియుండెనో అవన్నీ, ఆత్మసంబంధమైన వరముల యొక్క నిశ్చయాత్మకమైన మేలులను అతడు ప్రశంసించడం ద్వారా పదునుపెట్టబడినవి. పరిశుద్ధాత్మ చేత ప్రేరేపింపబడిన ఈ సామర్థ్యములు, ప్రభువైన యేసు యొక్క మరణము, ఆయన పాతిపెట్టబడుట, మరియు ఆయన పునరుత్థానుడగుట గూర్చిన క్రైస్తవ సాక్ష్యమునకు ప్రోత్సాహకమిచ్చాయి. కొరింథులోని క్రైస్తవులు “ఆత్మసంబంధమైన వరముల విషయమై ఆసక్తిపరులై యుండుట” మంచిదై యుండింది. అయితే ఆత్మసంబంధమైన వరములు (12వ అధ్యాయం స్పష్టం చేసినట్లుగా) సంఘమంతటికి ప్రయోజనకరమైనవై ఉండవలసి యుండింది. సంఘం మేలు పొందినప్పుడు, సంఘ సమాజంలోని ప్రతి సభ్యుడు కూడ దీవింపబడును. ప్రతి సభ్యుడు, స్వయం సంతృప్తి కోసం వెదకుట కంటే, అతనికి ప్రదానము చేయబడిన వరమే దైనప్పటికిని దానిని సంఘ క్షేమాభివృద్ధి కొరకు వినియోగించు కొనవలెను.

## సంఘములో క్షమాభివృద్ధి కలుగజేయుట (14:13-19)

పౌలు ప్రవచనమును మరియు భాషలను పోల్చినప్పుడు, ప్రవచన వరము సంఘానికి క్షమాభివృద్ధి కలుగజేయగా, భాషల వరము వాటి అర్థం తెలియజెప్పబడితే తప్ప మేలు చేయలేదనేది, కీలకమైన వ్యత్యాసమై యుండిందని అతడు నొక్కివక్కాణించాడు. ఆత్మసంబంధమైన వరములు “సంఘమునకు క్షమాభివృద్ధి కలుగు నిమిత్తము అవి విస్తరించినంత మేరకు” విశ్వాసులలో ఈ వరముల కొరకుండిన అమితోత్సాహమును అపొస్తలుడు ప్రశంసించాడు (14:12). వరములు వ్యక్తుల చేత ప్రదర్శింపబడినప్పుడు అవి అపూర్వమైన అనుభూతిని కలుగజేయు ప్రదర్శనలై యుండవచ్చు. అట్లయినను అవి దేవునికిని ఆయన సంఘానికిని మహిమను తీసుకరాకుండా నిర్లక్ష్యమైనవి కావచ్చు. ఏదైన ఒక వరము క్షమాభివృద్ధిని కలుగజేయవలెనంటే, అది అందరికీ అర్థమయ్యే సందేశాన్ని తెలియజెప్పాలి. మనము నమ్ముతున్నట్లుగా, కొరింథు విశ్వాసులు కలిగియుండిన భాషల వరము, పరిశుద్ధాత్మ అనుగ్రహించు అద్భుతకార్యములు చేయగల శక్తి చేత మానవుల భాషలు మాటలాడుచుండినట్లయితే, అట్టి శక్తి పొందినవారు తమ వరములను వారి సొంత ఆత్మ ప్రశంస కొరకు వాడుకొనుచుండిరని అర్థం. పరిస్థితి ఇలా ఉన్నప్పుడు, సంఘమునకు ఎటువంటి మేలైనను సమకూడలేదు.

భాషలకు స్వతఃస్పృహమైన అర్థముండినదని అతడు గట్టిగా నమ్మిన విషయాన్ని, భాషలకు అర్థం చెప్పబడవలెనని పౌలు కోరుచుండిన విషయం ప్రదర్శించింది. భాషల్లో మాటలాడబడిన మాటలకు అర్థం చెప్పబడవలెననేది అతడు కొరింథీయులకు జారీచేసిన ఉత్తరువై యుండింది. వాటికి అర్థం చెప్పబడనట్లయితే, ఒకనికి వాని భావోద్దేశములలో లేక ఆత్మసంబంధంగా ఆత్మోన్నతి కలిగించుటలో సంకయాస్పదమైన ప్రయోజనం వాటికుండి నప్పటికిని, అవి సంఘ క్షమాభివృద్ధి విషయంలో నిష్ప్రయోజనమే. కేవలము వాటిని పాటించుచుండిన పరిశుద్ధుల సమావేశంలో కలుగజేయబడుచుండిన ధ్యానభంగములు క్రైస్తవులకు లేక క్రైస్తవేతరులకు ఏ మాత్రమును మేలుకరమై యుండలేదు.

<sup>13</sup>భాషతో మాటలాడువాడు అర్థము చెప్పు శక్తి కలుగుటకై ప్రార్థన చేయవలెను. <sup>14</sup>నేను భాషతో ప్రార్థన చేసిన యెడల నా ఆత్మ ప్రార్థన చేయును గాని నా మనస్సు ఫలవంతముగా ఉండదు. <sup>15</sup>కాబట్టి ఆత్మతో ప్రార్థన చేతును, మనస్సుతోను ప్రార్థన చేతును. ఆత్మతో పాడుదును, మనస్సుతోను పాడుదును. <sup>16</sup>లేని యెడల నీవు ఆత్మతో స్తోత్రము చేసినప్పుడు ఉపదేశము పొందనివాడు నీవు చెప్పుదానిని గ్రహింపలేడు గనుక, నీవు కృతజ్ఞతాస్తుతులు చెల్లించినప్పుడు - ఆమేస్ అని వాడేలాగు పలుకును? <sup>17</sup>నీవైతే బాగుగానే కృతజ్ఞతాస్తుతులు చెల్లించుచున్నావు గాని యెదుటివాడు క్షమాభివృద్ధి పొందడు. <sup>18</sup>నేను మీ యందరికంటే ఎక్కువగా భాషలతో మాటలాడుచున్నాను. అందుకు దేవుని స్తుతించెదను. <sup>19</sup>అయినను సంఘములో భాషతో పదివేల మాటలు పలుకుటకంటే, ఇతరులకు బోధకలుగునట్లు నా

మనస్సుతో అయిదు మాటలు పలుకుట మేలు.

**వచనము 13.** ఒకే వ్యక్తి ఒకటి కంటే ఎక్కువ ఆత్మసంబంధమైన వరములు అనుగ్రహించబడియుండవచ్చు. సహజాతీతంగా తెలిసికొనిన భాషలో మాటలాడుటకు సామర్థ్యము గలవాడు, భాషల అర్థము చెప్పగల వరమును కూడ పొందునట్లు ప్రార్థించవలెనని పౌలు సలహా చెప్పాడు. అతడు తన మాటలకు అర్థం చెప్పినప్పుడు మాత్రమే ఆ మాటలు వినాల్సిన శ్రోతలకు అవి వాటి సందేశమును తెలియజెప్పగలవు. అన్యభాషలో మాటలాడబడిన మాటల అర్థం ఏదో ఒకటి ఉంటుంది, గనుక ఆ వరముగలవాడు వాటి అర్థము చెప్పుటకు శక్తి అనుగ్రహింపబడవలెనని ప్రార్థన చేయవలెను. పలుకబడిన మాటల్లో అర్థం చెప్పడానికి ఏదో ఒకటి ఉంటే తప్ప, అనగా, ఆత్మసంబంధమైన వరముగల క్రైస్తవుడు భాషలో మాటలాడునప్పుడు అర్థమయ్యే సందేశం చెప్పబడితే తప్ప, అర్థం చెప్పగల వరము దయచేయుమని ప్రార్థించుటలో అర్థమే ఉండదు. పరవశంతో ఉచ్చరింపబడు అర్థరహితమైన శబ్దగణాలు పలుకబడినప్పుడు అర్థం చెప్పడానికి ఏమీ ఉండదనేది ఇక్కడ చర్చింపబడుతున్న అంశమై యున్నది. పౌలు కొరింథీయులకు జారీచేసిన ఆదేశముల గూర్చిన గ్రహింపు, అన్యభాషల వరము యొక్క అర్థమును గూర్చిన వారి గ్రహింపుపై ఆధారపడి యుండింది. నేటి ఆధునిక పాఠకులకు కూడ ఇదే సూత్రము వర్తిస్తుంది.

**వచనము 14.** పౌలు తనను తాను పాఠకులతో మరి ఎక్కువ సన్నిహితంగా గుర్తించుకొనునట్లు అతడు సర్వామమును ఉత్తమ పురుషకు మార్చాడు. ఒకడు ఎవరికిని అర్థంకాని భాషలో ప్రార్థించినప్పుడు, సమాచారం ఇచ్చిపుచ్చుకొనడం ఉండదు, స్తుతించడం జరుగదు, మందలించు కూడ చోటుచేసుకొనదని అపొస్తలుడు భావించినట్లు స్పష్టమవుతున్నది. కనీసం, సంఘ సమావేశానికి సంబంధించినంత వరకు పేర్కొనబడినదేదీయును చోటుచేసుకొనదు. పరిశుద్ధాత్మ అతని ఆత్మ ద్వారా మాటలాడుచుండెనని అతడెరిగి యున్నందు వలన, భాషలో మాటలాడిన వ్యక్తి తానే ఎంతో కొంత ఉల్లాసము కలుగుచుండు పరిస్థితిని అనుభవించవచ్చు. కాని సాధింపబడిన వాస్తవ మంచి, అంతకు మించి ప్రయోజనపడదు. అతడు బుద్ధిపూర్వకంగా ఉద్దేశించినది శ్రోతల మనస్సుల్లో ఎటువంటి ఫలితాన్నినను ఇయ్యదు. మహా అయితే, కనీసం తన సొంత "ఆత్మ"యైనా ఫలించినవే తప్పితో మాటలాడుచున్నవాడే దేవునికి ప్రార్థన చేయవచ్చు. అతని మనఃపూర్వకమైన విశ్వాసమునుబట్టి అతని ఆత్మ దేవుని యెదుట ఎన్ని మాటలైనా మాటలాడవచ్చు, కాని అతడు మాటలాడుచుండగా వినిన శ్రోతల మనస్సుల్లో క్షేమాభివృద్ధి ఉండదు, ఫలితముండదు. ఎందుకనగా అతడు మాటలాడినది వారికి ఏమీయు అర్థం కాలేదు.

విశ్వాసి యొక్క మనస్సు (voûs, nous) చేత నియంత్రింపబడిన ప్రార్థన ఫలితమిచ్చునని పౌలు ఆశించాడు. ఫలించిన ఫలితములు పరిమితమైన అవగాహన ప్రకారం ప్రార్థించినవాని హృదయంలో ఉండవచ్చు. కాని సామాన్యంగా ఫలితములు మాటలాడు చుండినవాని మనస్సునకు ఆవల ఫలించినవి. ఒకడు తన శ్రోతలకు తెలియని అన్యభాషలో ప్రార్థించినప్పుడు, అతడు ఉచ్చరించిన మాటలు వాటిని వినిన

శ్రోతల్లో ఎటువంటి ఫలితాన్నైనను చూపింపకపోవచ్చునని పౌలు భావించుట సంభావ్యమే. అతని “మనస్సు” “ఫలవంతముగా ఉండదు”; తత్ఫలితంగా, శ్రోతలు “ఆమేన్” అని పలుకజాలరు (14:16). వారు అర్థం చేసుకొనని వాని మాటలకు వారు తమ సొంత ప్రార్థనలను చేర్చలేకపోదురు. సంఘ సమావేశ సమయంలో జరిగే ఆరాధన సమాజం మొత్తం అర్పించుచున్న అర్చనయై యుండాలే గాని వ్యక్తిగత సాహసం కాదని పౌలు సూచించుచుండెను.

**వచనము 15.** తన రచనను యింకా ఉత్తమ పురుషులనే కొనసాగిస్తూ, అవగాహన యొక్క ప్రాముఖ్యతను పౌలు వక్కాణించాడు. ఆత్మసంబంధమైన వరము అభ్యసించబడినప్పుడు అది దేవుని మహిమపరచాలంటే, ఆ వరము వలన కలుగు భావోద్దేకములకు సంబంధించిన ఏ ప్రయోజనమైనను గ్రహింపుతో కూడినదై యుండవలసిన అతడు పట్టుబట్టాడు. నేను ప్రార్థన చేతును (προσευξομαι, *proseuomai*) మరియు నేను పాడుదును (ψαλῶ, *psalō*) అని అతడు వ్రాసినప్పుడు సకల క్రైస్తవులకు తానే ఒక ప్రతీనిధియై యున్నాడని అపొస్తలుడు భావించుచుండెను. అతడు ఈ కార్యకలాపాల్లో తన ఆత్మతోను మరియు తన మనస్సుతోను పాల్గొనునని అతడు సెలవిచ్చాడు. గ్రహింపు మరియు భావోద్దేకముతో కూడిన ఉల్లాసం పరస్పరం మినహాయించినవి కావు. కాని కొరింథీయులు మొదట భావోద్దేకములతో కూడిన పురికొల్పును వెదకుచుండిరి, లేదా వారు గ్రహింపును ఫణంగా పెట్టి భావోద్దేకములను వెదకుచుండిరన్నట్లు కనబడుతున్నది. పౌలు సున్నితంగానే మెలగుచుండినాడు కాని ఇటువంటి సరణిని అనుసరించుట ఆత్మసంబంధమైన ఉపద్రవముతో సరసాలాడటమవు తుందంటూ తాను పట్టిన పట్టు విషయంలో మాత్రం పట్టుదలగలవాడై యుండెను. అంశం, ప్రార్థనయైనా లేదా పాటయైనా, సంబంధిత అవగాహనకు సంబంధించిన పరిధి లోపలే, కొరింథులోని విశ్వాసులు తమ్మును తాము ఆరాధనలో అభివ్యక్తం చేసుకొనవలసిన పౌలు వారిని విన్నవించుకొన్నాడు.

బైబిలులోని పాటలు, స్తుతి, కృతజ్ఞతాస్తోత్రము, మరియు యాచనలకు సంబంధించిన సహేతుకమైన వ్యక్తికరణములై యున్నవి. సంబంధిత ఉదాహరణములు ఇశ్రాయేలీయుల కీర్తనల లోను, మరియు లూకా 1:46-55, 67-79లో గల, మరియు మరియు జెకర్యా గానం చేసిన గానములలోను చూడవచ్చును. కొరింథు సంఘంలో పాటలు పాడట ఇతరమైన దేదైనను అయి యుండవచ్చునని అర్థం చేసుకోడానికి ప్రగాఢ ఆసక్తిని కలుగజేసి హేతువేదియును లేదు. కొరింథు సంఘంలో పాడబడుచుండిన పాటలు మరియు మాటలాడబడుచుండిన అన్యభాషలు అర్థం చేసుకొనినప్పుడు మాత్రమే, అర్థం తెలియజేయాలని పౌలు చేయుచున్న హెచ్చరికకు అర్థముంటుంది. పాటలు పాడటం మరియు అన్యభాషలు మాటలాడటం అర్థంపర్థంలేని వాగుడు మాత్రమే అయియున్నట్లయితే, ప్రతి ఒక్క డానికి సహేతుకమైన ఆలోచనతో కూడిన అర్థం చెప్పాలని పౌలు ఆశించి యుండకపోవచ్చు.

**వచనము 16.** క్రైస్తవ సంఘంలోని అన్యభాషల గూర్చిన అపొస్తలుని ఆకాంక్షలు, అన్యమతారాధికు ఆశల కంటి చెప్పుకోదగినంత భిన్నమైనవై యుండినవి. అన్యమతారాధనా ఏర్పాట్లలో పాఠశాలతో మాటలాడగల ఉపన్యాసకుల మాటలను

విను శ్రోతల సమాజం మందలించబడునట్లు (14:4) లేదా ఆమేస్ అని పలుకగలుగునట్లు అర్థం చెప్పాలని ఎవరును ఆశించలేదు. క్రీస్తు శరీరమును బలపర్చుటకుగాను అన్యభాషలకు అర్థం చెప్పవలెనను విషయంలో తన పాఠకులు అతని ఆదేశములను లక్ష్యపెట్టాలని పౌలు వారికి ఆజ్ఞాపించాడు.

కనీసం స్వాభావికమైన ఒక భాషలో నుండి మరొక భాషలోనికి అనువాదం చేయబడుతున్నదని కాకపోయినా, అన్యమతారాధికుల ఏర్పాట్లలోని అన్యభాషలకు అర్థం చెప్పలేదు. డెల్ఫ్ లో ఉండినటువంటి భవ్యవాణుల చేత అందజేయబడిన సందేశాల్లో భవిష్యత్తును ముందుగా సూచించాలనే ఉద్దేశముండింది, విశ్వాసుల సమూహమును ప్రోత్సహించుట కొరకు కాదు. పరవశంతో కూడిన ప్రసంగతోపాటు తన్మయత్వంచెందిన కార్యకలాపం, వారు ప్రోత్సహించిన వేశ్యాలోలత్వం వంటి దుష్టసాంగత్యానికి పేరుపడిన, అన్యమతారాధికులతో సంబంధంగలదై యుండింది. ఇటువంటి అన్యమతారాధనా విధానాన్ని క్రైస్తవ సంఘ ఆరాధనల్లో అభ్యసించడమును పౌలు అంగీకరించెయ్యడం. కొరింథు సంఘారాధనల్లో అన్యభాషలకు సంబంధించిన అసాధారణమైన సంఘటనలో అద్భుతకరంగా నేర్చుకొనబడిన స్వాభావికమైన భాషలు కలిసియున్నట్లయితే, అన్యమతారాధికుల పరవశంతో కూడిన ఉద్ఘాటనలతోగల పోలిక, పైపై మరియు ప్రాముఖ్యత ఏమియులేని విషయాలకు మాత్రమే సంబంధించినదవుతుంది.

ఒకడు అన్యభాషలో మాటలాడునప్పుడు పరిశుద్ధాత్మ చేత ప్రభావితుడై, దేవునికి స్తోత్రం చెల్లించవచ్చు లేదా మరొకనిపై ఆశీర్వదనము పలుకవచ్చుననేది అర్థమై యున్నది. కాని ఇది కొందరు శ్రోతల చేత గుర్తించబడదు. వరములియ్యబడని అని NASBలో అనువదించబడిన పదం, ἰδιότης (*idiōtēs*) "నిపుణ తలేని" లేదా బహుశా "ప్రవేశపెట్టబడని" అని కూడ చక్కగా అనువదించవచ్చును. ఈ అర్థమిచ్చు పదం, 1 కొరింథీ 14:16, 23, 24లో కనబడుతుంది. దీనికి మించి, క్రొత్త నిబంధనలో ఇది యింకా రెండుసార్లు మాత్రమే కనబడుతున్నది (అపో. 4:13; 2 కొరింథీ. 11:6). ఈ మాట ఎక్కడ కనబడినప్పటికిని, అది ఏదో ఒక విధమైన శిక్షణ లేని వానిని సూచిస్తున్నది. ఉదా. వడ్రంగి, వైద్యశాస్త్రమునకు సంబంధించినంత వరకు, "నైపుణ్యం లేనివాడు" (*idiōtēs*) అని ఒక వైద్యుని చేత వర్ణింపబడవచ్చు. అపో. 4:13లో పేతురు మరియు యోహాను, ధర్మశాస్త్రంలో "నైపుణ్యం లేనివారు" అని నిర్ణయించారు. అనగా, వారు ధర్మశాస్త్రానికి అర్థం చెప్పడంలో విద్యలేని పామరులై యుండిరిని యూదులు గ్రహించారు. 2 కొరింథీ. 11:6లో, అతడు "నైపుణ్యం లేని" ఉపన్యాసకుడై యున్నాడని కొందరు అనుకొనిన విషయాన్ని పౌలు గుర్తించాడు.

1 కొరింథీ. 14వ అధ్యాయంలోని ఈ పదం ముమ్మారు కూడ, క్రైస్తవ సంఘం సమావేశమైనప్పుడు ఒకడు అన్యభాషలో మాటలాడుచుండగా జరుగుతున్నదేమిటో అర్థం చేసుకొనడంలో శిక్షణలేని వానిని సూచిస్తున్నట్లు కనబడుతున్నది. ఇటువంటి వ్యక్తి అవిశ్వాసియై యుండవచ్చు, లేదా జిజ్ఞాసగల దారినవోయే ప్రేక్షకుడు కావచ్చు. అతడు ఆసక్తిగల ఒక శ్రోత స్థానాన్ని తీసుకొంటున్నాడు - ఒక విశ్వాసిగా కాదు, కాని ఒక అవిశ్వాసిగా కూడ కాదు. ఆత్మసంబంధమైన వరముగల క్రైస్తవుడు అన్యభాషలో

మాటలాడు చుండగా వారికి అర్థంకాని భాషను వినినవారు, ఉపన్యాసకునితో ఏకీభవించడానికి గాని లేదా ఏకీభవించకుండా ఉంటుంది గాని వారికి ఏ ఆధారము ఉండదు. ఈ కారణం చేత, వారు *idiōtēs* అని వర్ణింపబడుతారు. అనగా, వారు వినిన విషయమేమిటి అంచనా కట్టలేరు, గనుక దేని కొరకు కృతజ్ఞతాస్తోత్రము లేదా స్తుతులు అర్పింపబడినవో ఎరుక కానందునుబట్టి “ఆమెస్” అని పలికే స్థితిలో ఉండరు. సావార్తీకరణ సంబంధమైన ప్రేరణలు వెలువడినవి. అతని దృష్టిలో, నైపుణ్యం లేని ఈ దారినపోయే ప్రేక్షకుడు “ఆరాధనలో అతి ముఖ్యమైన వ్యక్తియై యున్నాడు”<sup>6</sup> (1 కొరింథీ. 14:23 చూడుము). ఇది నిజం ఎందుకనగా తెలియజెప్పబడుతున్న సందేశపు పలుకులను ఇటువంటి వ్యక్తి అర్థం చేసుకొననట్లయితే, - అది ఎంతటి అద్భుతకరమైన సందేశమైనా అది పూర్తిగా నిరర్థకమే.

**వచనము 17.** ఒకడు పరిశుద్ధాత్మ యొక్క ప్రభావం చేత, ఏకంగా సముచితమైనవైయున్న ప్రార్థనలు, ఆశీర్వాదనములు, లేదా స్తుతులు అర్పింపవచ్చు. వరములియ్యబడి అన్యభాషలో మాటలాడినవాడు, అతడు తన నొంత మాటల అర్థాన్ని తాను గ్రహించాడని భావిస్తూ, బలపర్చబడును. ఆసక్తిపరుడైన దారినపోయే ప్రేక్షకుడు *idiōtēs*, అయినవాడు, అతనికి అర్థంకాని మాటలు అతడు విన్నట్లయితే అతడు క్షేమాభివృద్ధి నొందడు. ఈ సందర్భంలో, అన్యభాషల్లో మాటలాడుట, క్రీస్తు శరీరమును బలపర్చడానికి ఏమియు చేయదు. అప్పుడు అన్యభాషలు క్రైస్తవేతరులకు సువార్త నందించుటలో ఒక ఆటంకమవుతాయి.

**వచనము 18.** అతడు కొరింథీయులకు జారీచేసిన ఆదేశాలు, ప్రత్యేకంగా అన్యభాషల్లో మాటలాడుట గూర్చి, అవి అసూయచేత ప్రోత్సాహకమియ్యబడలేదనే విషయాన్ని పౌలు స్పష్టం చేయాలని ఆశించాడు. ఆ మాటకొస్తే, అన్యభాషల్లో మాటలాడు వరము అతనిలోనే లేదని కాదు. అతడు తానెన్నుకొన్న భాషలో అద్భుతకరంగాను, ఈ సహోదరులలో ఎవరికైనను ఉండిన దాని కంటే మరి ఎక్కువ స్వాతంత్ర్యంతోను మాటలాడాడు. ఒక అపొస్తలుడుగా, పౌలు, అవసరమైన విధంగా సందర్భోచితమైన ఆ యా భాషలో మాటలాడగలిగి యుండెను. దీనికి బిన్నంగా, అతని పాఠకులు ఒకటి లేదా రెండు భాషలకు పరిమితమై యుండిరి. ఈ హేతువును బట్టియే, పౌలు, నేను మీ అందరి కంటే ఎక్కువగా భాషలతో మాటలాడుచున్నాను అని చెప్పగలిగాడు. అతడు అన్యభాషల్లో ఇతరులందరి కంటే ఎక్కువ తరుచుగా మాటలాడాడనీది కాదు. కాని అన్యభాషల్లో మాటలాడు విషయంలో అతడు గొప్ప వెసులుబాటుతనమును కలిగియుండునట్లు పరిశుద్ధాత్మ అతనిని అనుమతించాడన్నదే ముఖ్యం.

**వచనము 19.** అన్యభాషలు మరియు ప్రవచన వరము యొక్క చర్చకు సంబంధించిన సందర్భం మొదటి నుండి కూడ సంఘ సమావేశ సమయంలో సభ్యులు ప్రవర్తించవలసిన విధానమును గూర్చినదై యుండింది (14:28 చూడుము). ఎక్లీషియ, అక్షరార్థంగా, “సంఘములో” (*ἐν ἐκκλησίᾳ, en ekklēsia*) అనే పదజాలమును పౌలు 1 కొరింథీ. 11:18; 14:19, 28, 35లో మాత్రమే ప్రయోగించాడు. ఎక్లీషియ (*ἐκκλησία, ekklēsia*) అనే పదం, “సమావేశం” అని అర్థమిస్తుంది. ఆరాధించడానికి వచ్చి సమావేశమై యుండిన క్రైస్తవుల విషయంలో అపొస్తలుడు ప్రయోగించిన పదం ఇదే అని



సంబంధిత సందర్భం సూచిస్తున్నది.<sup>7</sup> భాషలు ఇతర సందర్భాల్లో వినియోగించుటకును, క్రైస్తవ సంఘ సమావేశములలో ప్రయోగింపబడుటకును గల తారతమ్యమును పౌలు చూపించుచుండినట్లు కనబడుతున్నది.

క్రొత్త నిబంధనలో, అన్యభాషల్లో మాటలాడగల వరము కచ్చితంగా మాటలాడువాడు సాధారణ సాధనోపాయముల ద్వారా నేర్చుకొనని అసలైన భాషల్లో అద్భుతకరంగా మాటలాడుటకుగల సామర్థ్యమై యుండింది. బహిరంగ ప్రదేశాల్లో, ఎవరితోనైతే సందేశాన్ని తెలియజెప్పలేక పోయాడో వారిని ఎదుర్కోడానికి అవకాశాలుగల చోట్లలో ఉపదేశించడానికి, అన్యభాషలు ప్రయోజనకరమైనవై యున్నట్టుగా పౌలు దృష్టించాడు (14:22). ఇటువంటి బహిరంగ స్థలాల్లో, అపొస్తలుడు తన వరమును వినియోగించుకొన్నాడు. కాని అందు నిమిత్తము ఏదైన ఒక ప్రత్యేక సందర్భం ఉన్నప్పుడు అతడు దానిని “సంఘములో” మాత్రమే ఉపయోగించాడు. “సంఘములో” అని ఉద్ఘాటిస్తున్నాడు. ఎందుకనగా, అతడు తన గొప్ప ఆధ్యాత్మికతను ఆడంబరంగా ప్రదర్శించుట కాదు లేదా అన్యభాషల్లో మాటలాడుట ద్వారా పరిశుద్ధాత్మ అతనిని ఎంతో ఎక్కువగా ఆశీర్వదించాడని గొప్పలు చెప్పుకొనుట కాదు కాని ఆదేశములిచ్చుట, ప్రోత్సహించుట, మరియు తోటి విశ్వాసులకు ఉపదేశించుట గూర్చి పౌలు ఆందోళన చెందుచుండెను. ఈ హేతువులనుబట్టియే, తన తోటి క్రైస్తవులు అర్థం చేసుకొనని భాషలో పది వేల మాటలు మాటలాడుట కంటే, ఇతరులకు ఉపదేశించుటకు గాను “సంఘములో” అతడు ఐదు మాటలు మాటలాడుటకు ఇష్టపడుతున్నాడని అపొస్తలుడు సెలవిచ్చాడు. పౌలు ఎంపిక చేసుకొనిన సంఖ్యల్లో రహస్యమైన అర్థమేమియు లేదు. అర్థమయ్యే మరియు అర్థముకాని భాషల మధ్య గల నిశితమైన తారతమ్యమును రాబట్టుకొనుటకు అవి సహాయకరంగా ఉండినవనే విషయంలో మాత్రమే అవి ప్రాముఖ్యమైనవై యున్నవి.

### ఆరాధన మరియు సమాజమును గూర్చిన చైతన్యం (14:20-25)

<sup>20</sup>సహోదరులారా, బుద్ధి విషయమై పసిపిల్లలు కాక దుష్టత్వము విషయమై శిశువులుగా ఉండుడి. బుద్ధి విషయమై పెద్దవారలై యుండుడి.

<sup>21</sup>అన్యభాషలు మాటలాడు జనుల ద్వారాను, పరజనుల పెదవుల ద్వారాను, ఈ జనులతో మాటలాడుదును; అప్పటికైనను వారు నా మాట వినకపోదురు అని ప్రభువు చెప్పుచున్నాడని ధర్మశాస్త్రములో వ్రాయబడి యున్నది. <sup>22</sup>కాబట్టి భాషలు విశ్వాసులకు కాదు, అవిశ్వాసులకే సూచకమై యున్నవి. ప్రవచించుట అవిశ్వాసులకు కాదు, విశ్వాసులకే సూచకమై యున్నది. <sup>23</sup>సంఘమంతయు ఏకముగా కూడి అందరు భాషలతో మాటలాడచుండగా, ఉపదేశము పొందనివారైనను అవిశ్వాసులైనను లోపలికి వచ్చిన యెడల, మీరు వెట్టిమాటలాడుచున్నారని అనుకొందురు కదా? <sup>24</sup>అయితే అందరు ప్రవచించుచుండగా అవిశ్వాసియైనను ఉపదేశము పొందనివారైనను లోపలికి వచ్చిన యెడల, అందరి బోధ వలన తాను పాపినని గ్రహించి, అందరివలన విమర్శింపబడును. <sup>25</sup>అప్పుడతని హృదయ రహస్యములు బయలుపడును.

ఇందువలన దేవుడు నిజముగా దేవుడు మీలో ఉన్నాడని ప్రచురము చేయుచు అతడు సాగిలపడి దేవునికి నమస్కారము చేయును.

కొరింథు సంఘంలోని ఇతర విషయాలకు వలసే, సంఘ సమావేశంలో ఆత్మసంబంధమైన వరములు అభ్యసించబడుట, అభిప్రాయ భేదాల వలన కలుగుచుండిన కలహములకు తోడ్పడింది. ఇతరులకంటే కొందరు క్రైస్తవులు ఆడంబరపూర్వకమైన పాండిత్యానికి ఎక్కువ విలువ ఇచ్చినట్లు కనబడుతున్నది (1:26, 27; 4:8 చూడుము). సహవాస ప్రేమ విందులలో, ఐశ్వర్యవంతులైనవారు బీదవారి నుండి తమ్మును తాము వేరుచేసు కొనుచుండిరి. మరి ఎక్కువ ఆడంబరపూర్వకమైనవారి విషయంలో, సభ్యులు నానావిధములైన భాషల్లో మాటలాడు చుండగా, ప్రవక్తలైనవారు ఎవరి స్వరం వారు బిగ్గరగా వినబడునట్లు పోటీపడుతుండగా లేదా అత్యధికంగా పెత్తనం చెలాయించు చుండినవారు సహింప లేకపోతుండగా, అస్తవ్యస్తమై యుండిన పరిస్థితి ప్రదర్శించబడింది. పౌలు కొరింథులోని పండితులు మరియు ఐశ్వర్యవంతుల వైఖరులు మరియు ఆచరణల విషయంలో పొరపాట్లు చేస్తున్నారని తెలుసుకొన్నాడు. సంఘ సమావేశంలోని పరస్పర పర్యాలోచన విషయంలో అతడు, క్రమమనేది సహేతుకమైన స్థాయిలో ఉండాలని కోరుచుండినవారి పక్షం వహించాడు. క్రైస్తవులు ప్రభువును గూర్చిన ఉపదేశము పొందుచు ఒకరి యెడల మరొకరికి గల గౌరవము విషయంలో ఎదుగుచు, సంఘమంతా సభ్యులందరి సహకారంతో పనులు చేయడం గూర్చి నేర్చుకొనాల్సిన అవసరం ఉండింది.

సంఘం ఒక సమాజంగా ఆరాధించునప్పుడు ప్రతి ఒక్కరు తన సొంత కోరికలను మరియు ఇష్టాయిష్టాలను సంఘమంతటి అవసరముల లోనికి మిళితం చేయవలసి యుంటుంది. పౌలు భాషల్లోని పరిపక్వత గూర్చిన తన విన్నపమును తెలియపర్చాడు. ప్రతి ఒక్కరు క్రీస్తు శరీరమైయున్న సంఘము అవసరతల నిమిత్తము తమ వ్యక్తిగత చర్చనీయాంశములను (అజెండాలను) పక్కనబెట్టేయాటి.

**వచనము 20.** సంఘం, వారి ఆలోచనా సరణిలో **పసిపిల్లలై** యుండవద్దని పౌలు వారిని విన్నవించుకొన్నాడు. క్రొత్త నిబంధనలో, పిల్లలు సానుకూల మరియు ప్రతికూల ఉదాహరణములకు ప్రయోజనంగా ఉంటారు. పరలోక రాజ్యములో ఎవడు గొప్పవాడని శిష్యులు యేసును అడిగినప్పుడు, ఆయన ఒక చిన్నబిడ్డను ఎత్తుకొని, శిష్యుల యెదుట ఉంచి, “ఈ బిడ్డ వలె తన్నుతాను తగ్గించుకొనువాడెవడో వాడే పరలోక రాజ్యములో గొప్పవాడు” అని సెలవిచ్చాడు (మత్తయి 18:1-4). పిల్లల్లో గల కొన్ని లక్షణాలు క్రైస్తవులు అనుకరించడానికి యోగ్యమైనవై యున్నవి, ఇతరమైనవి యోగ్యమైనవి కావు.

నేటి ఆధునిక ఆంగ్లములో, “బిడ్డల వంటి” మరియు “పిల్ల తనపు” అనే మాటలు తగుపాటి భిన్నమైన సహజార్థములు కలిగియున్నవి. కొరింథు క్రైస్తవులు వారి ఆలోచనా సరణిలోను, వారి ప్రవర్తన విషయంలోను పిల్ల తనపు చేష్టలుగలవారై యుండిరి. ఈ స్థితిలో నుండి వారు బయటపడి ఎదుగుచూ, అదే సమయంలో పిల్లలవంటి వారి స్వభావాన్ని కాపాడుకొనవలసి యుండింది. చెడు విషయంలో (“దుష్ప్రవృత్తి”),

పిల్లలవంటి వారమై యుండుట అద్భుతకరంగా ఉంటుంది. కాని గ్రహింపు విషయంలో కాదు. “పెద్దవారి వలె ఆలోచించండి, పెద్దవారి వలెనే పనులు చేయండి” అని అపొస్తలుడు చెప్పుచుండెను.

క్రైస్తవులు, ఇతరులు తమ పట్ల ప్రదర్శించాల్సిన సావధానం విషయంలో ఒకరితో నొకరు పోటీ పడునప్పుడు లేదా తోటి విశ్వాసులు చెప్పే ఆదేశములను నిరాకరించునప్పుడు, వారు పిల్లల వలె ప్రవర్తిస్తున్నారని అర్థం. క్రైస్తవులు, సంఘ సమావేశాల్లో చేరియున్నప్పుడు వారి ప్రవర్తన ఇతరులను బలపర్చు విధంగా ప్రవర్తించాలని పరిపక్వత కోరుతున్నది. విశ్వాసులు ఒకరికొకరు మాటలు ఆలకిస్తున్నప్పుడు మరియు ఒకరినొకరు సరిదిద్దు కొనుటకు ఇష్టపడునప్పుడు దేవుడు మహిమ పరచబడతాడు. సంఘ సమాజంలో ఇతరులతో కూడ సభ్యులై యున్నారనే చైతన్యం ఉండాలని పరిపక్వత స్వాధికారముతో కోరుతున్నది. వ్యక్తిగత క్షమాభివృద్ధి కంటే క్రీస్తు శరీరము యొక్క క్షమాభివృద్ధి ప్రాధాన్యమైనదై యుండాలి. సమాజ సంబంధమైన చైతన్యం, ప్రత్యేకంగా బహిరంగ సంఘారాధనల్లో ముఖ్యమై యున్నది.

**వచనము 21.** పౌలు, అని ధర్మశాస్త్రములో వ్రాయబడి యున్నది అనే మాటలతో యెషయా 28:11, 12లోని లేఖనమును ముందుగా ఎత్తి వ్రాస్తున్నాడు. పౌలు, ధర్మశాస్త్రమును పంచకాండములకే పరిమితం చేయలేదు. ఒక విధంగా చూస్తే, ప్రవక్తలు దేవుని నిబంధనను అనివార్యమైన అంశంగా చేయువారై యుండిరి. అట్లయినను, యెషయా 28:11, 12లోని లేఖనము తక్షణం కొరింథులోని పరిస్థితికి సంబంధించినదను స్పష్టతలేదు. వారి భాష అర్థంకాని ప్రజలను ఉపయోగించుకొనుట ద్వారా దేవుడు ఇశ్రాయేలీయులను తీవ్రంగా సంస్కరించుచుండిన విషయాన్ని యెషయా సూచించుచుండెను. ప్రవక్త అన్యభాషల గూర్చి ప్రస్తావించుచుండిన విషయం పౌలు దృష్టిని ఈ వాక్యభాగం మీదికి మళ్లించింది. కొరింథులోని పరిస్థితి, ఇశ్రాయేలీయులు ఏడు వందల సంవత్సరముల క్రితం ఎదుర్కొనిన దానికి భిన్నంగా ఉంది. అట్లయినను దేవుడు చరిత్రలోని ఆ సమయంలో కూడ “అన్యభాషలను” ఉపయోగించుకొనుచుండెను. ఇశ్రాయేలీయుల వలెనే, కొరింథులోని విశ్వాసులు భాషల ద్వారా దేవుడు తెలియజెప్పుచుండిన సందేశమును లక్ష్యపెట్టుటలో విఫలలగు చుండిరి. యెషయా ఎత్తి చూపిన ప్రస్తావనలో, ప్రవక్త మనస్సులో నిజమైన మానవ భాషలుండినవని స్పష్టమవుతున్నది. గనుక కొరింథులోని భాషలు కూడ, నిజమైన మానవ భాషలై యుండినవని అర్థం చేసుకొనడం ఉత్తమం.

కొత్త నిబంధన గ్రంథకర్తలు కొన్ని పర్యాయాలు ప్రాథమికంగా వాటి పదజాల సంబంధమునుబట్టి పాత నిబంధన వాక్యభాగములను ఎత్తి వ్రాయుచుండిరి. పాత నిబంధన వాక్యభాగము సరిగ్గా అదే విధమైన పరిస్థితిని వర్ణించలేదు. అయినప్పటికిని, పాత నిబంధన వాక్యభాగములోని పదజాల ప్రయోగము నూతన నిబంధన పరిస్థితికి సముచితమైనదై యుండింది. ఇశ్రాయేలీయులు వింతైన లేదా అన్య భాషలతో హెచ్చరింపబడినట్టుగానే, సంఘము యొక్క క్షమాభివృద్ధి కొరకు పరిశుద్ధాత్మ వారికి అనుగ్రహించిన అన్యభాషల వరమును వారు అనుచితంగా ప్రయోగించుట గూర్చి కొరింథులోని క్రైస్తవులు పౌలు హెచ్చరికల యందు లక్ష్యముంచాల్సిన అవసరముండింది.

**వచనము 22.** కొరింథులోని కొందరు క్రైస్తవులు, వారు మామూలు విధానాల్లో నేర్చుకొనని అన్యభాషల్లో మాటలాడగల అద్భుతకరమైన సామర్థ్యమును పరిశుద్ధాత్మ వారికి అనుగ్రహించాడు. కొరింథీయులు సువార్తను వారి సొంత దేశ భాషలో ప్రకటించుటను క్రైస్తవ సంఘ సమావేశంలో ఉండిన “అవిశ్వాసులు” (ἄπιστος, *apistos*) వినినట్లయితే (అపో. 2:7, 8 చూడుము), వారిలో దైవీకమైన కార్యము జరుగుతున్నదని చెప్పుకొనుటకు అదొక బలవంతపు ఆనవాలవుతుంది. కొరింథులోని కొందరు విశ్వాసులు అన్యభాషల్లో మాటలాడుట, పరవశమై ఉచ్చరింపబడు చుండిన ఉచ్చారణలకు సమానమైనదై యుండినట్లయితే, పౌలు చేయు చుండిన తర్కమునకు గొప్ప అర్థమేమీ ఉండేది కాదు. పొందికలేని, భావోద్దేశపూరితమైన శబ్దాలు దేనికీనీ సూచనయై యుండవు కాని బయటి ప్రేక్షకులకు అంతా అల్లకల్లోలంగా ఉంటుంది లేదా “ఉపదేశము పొందనివానివలె” ఉంటుంది (ἰδιώτης, *idiōtēs*; 15:16, 23, 24 చూడుము).

మరొక ప్రక్క, అద్భుతకరంగానే కాని తన సొంత ఇష్టం చొప్పున, క్రైస్తవుడు మరొక భాషలో మాటలాడగలుగుట, క్రీస్తు సువార్తలో కొంత మేరకు మాత్రమే ఆసక్తిగలవారికి ఒక నిజమైన సంకేతమై యుండేదే. **భాషలు విశ్వాసులకు కాదు, అవిశ్వాసులకే సూచకమై యున్నవి** అని పౌలు చెప్పుతున్నాడు. దీనికి తారతమ్యంగా, ప్రవచన వరము సమావేశమై యున్న విశ్వాసుల క్షేమాభివృద్ధి కొరకు ఉద్దేశింపబడిన వరమై యుండింది. కొరింథీయులు ఒకరినొకరు ప్రభావితము చేసుకొనుటకుగాను, వారికి పరిశుద్ధాత్మ ప్రధానము చేసిన అన్యభాషల్లో మాటలాడగల వరమును ఉపయోగించుకొనుచుండిరి. అయితే ఇట్టి ప్రక్రియలో, వారు సువార్త విలువను తగ్గించుచుండిరి.

**వచనము 23.** అపొస్తలుడు తాను తెలియజెప్పుచుండిన విషయాన్ని 12:30లోని, “అందరు భాషలతో మాటలాడుచున్నారా?” అనే అలంకారిక ప్రశ్నతో స్పష్టం చేస్తున్నాడు. కొరింథులోని సంఘంలో అన్యభాషల్లో మాటలాడుచుండినవారు సాపేక్షంగా కొద్దిమందే ఉండియుందురు. అందరు అన్యభాషల్లో మాటలాడు చుండగా సంఘ సమావేశంలో ఉండిన అవిశ్వాసి చూచునని పౌలు భావించుకొనుచుండినప్పుడు అతడు అతిశయోక్తిని ప్రయోగిస్తు న్నాడు. సంఘ సమావేశంలోని ప్రతి ఒక్కరు ఏదో ఒక అన్య భాషలో మాటలాడగలుగుదురని అపొస్తలుడు నిశ్చయంగా ఆశించలేదు, కాని అట్టి సామర్థ్యం అనేకులకుండింది. ఇంతేగాక, అదే సమయంలో అద్భుతకరంగా మాటలాడినవారు కూడ మాటలాడుచుండిరి. సంఘమంతయు ఏకముగా కూడి అందరు భాషలతో మాటలాడు చుండగా, సమావేశంలోని అనేకులు మాటలాడుచుండిన అన్యభాషలు వారికి అర్థం కాలేదని అచ్చటనే ఉండిన వెలుపటి శ్రోతలు గమనించినట్లయితే, విశ్వాసులకు మతిపోయిందని, లేదా వారు వెట్టివారై యున్నారని నిశ్చయించుకొనిన యెడల వారి ఊహాగానం సమర్థింపబడుతుంది. భాషలు అవిశ్వాసులను క్రీస్తు నందలి విశ్వాసుములోనికి నడిపించుటకు సూచకమై ఉండవలసి యుండింది. కాని కొరింథీయులు ఇట్టి వరమును వినియోగించు కొనుచుండిన విధానం, ఇందుకు వ్యతిరేకమైన ఫలితాన్నిచ్చింది.

సమిష్టి ఒప్పుకోలు, ఆదర్శ కార్యక్రమం, మరియు జీవిత విధానం చేత ఐక్యముగా నిలబెట్టబడియుండు సమాజం అవశ్యంగా “సమావేశమవుతుంది” (συνέλθῃ, *sunelthē*); కాని NASB ఇటువంటి సమావేశము గూర్చిన ఒక ముఖ్యమైన వివరణను భాషాంతరీ కరించలేదు. ἐπὶ τὸ αὐτὸ (*epi to auto*) అనే గ్రీకు నుడికారం, “ఏకముగా” అనే అర్థమిస్తుంది. మరియు ఇదే పద మేళనము, మత్తయి 22:34 మరియు లూకా 17:35లోను, అపొస్తలుల కార్యములలో ఐదు పర్యాయాలు (1:15; 2:1, 44, 47; 4:26), కొరింథీయులకు వ్రాయబడిన మొదటి పత్రికలో ముమ్మారు (7:5; 11:20; 14:23) అగుపిస్తుంది. ఏకముగా కూడుకొనియుండిన వారి చేత పంచుకొనబడిన సమష్టి మనస్సు మరియు సంకల్పమునకు సంబంధించిన సావధానమునకై పిలుపునిచ్చుటకు ఈ పద సముదాయం ప్రయోగింపబడింది.<sup>5</sup> దాని ఆరంభ దినాల్లో యెరూషలేములోని సంఘం అనుభవించుచుండిన హృదయము మరియు మనస్సు యొక్క ఐక్యతను సూచించడానికి లూకా ఈ మాటలను అపొస్తలుల కార్యముల పుస్తకంలో ఉపయోగించాడు. 7:5లో భార్యభర్తలు తిరిగి కలుసుకొనుట, మరియు ఆరాధనకు సమావేశమైన వారి మధ్య ఒక సాధారణ బంధం మరియు పంచుకొనబడు ఒప్పుకోలై యుండుట గూర్చి మాటలాడుచుండిన తరుణంలో పౌలు దీనిని ప్రయోజనకరంగా ప్రయోగించుకొన్నాడు (11:20; 14:23). అనేక మంది సభ్యులు ఒకేసారి అన్యభాషల్లో మాటలాడుట సమావేశము యొక్క సామాన్య సంకల్పానికి విధ్వంసంక విషయమవుతుందనీ అపొస్తలుని ఆందోళనయై యుండింది.

అనేక మంది అన్యభాషల్లో ఒకే సారి మాటలాడుట వలన కలుగుచుండిన గందరగోళమునకు తారతమ్యంగా, ఉపదేశించడానికి ప్రవచన వరము తగినదై యుండింది. ఆరాధించుచుండినవారు అన్యభాషల్లో మాటలాడుతున్నారా లేక ప్రవచన వాక్కులు పలుకుతున్నారా అనే దానితో నిమిత్తము లేకుండా, క్రమము ముఖ్యమని పౌలు పట్టుబట్టాడు (14:27-31). ప్రవచన వరము విశ్వాసుల కొరకే నని అపొస్తలుడు ఇంతకు మునుపే సెలవిచ్చాడు (14:22). అయితే, అవిశ్వాసులకు సత్యమును సరిగా తెలియజేయుటకు అదొక సాధనంగా కూడ ప్రయోజనపడుతుందనే విషయాన్ని మాత్రం కాదనలేదు. సంఘంలోని సభ్యులు “అందరు” అన్యభాషల్లో మాటలాడుచుండగా అవిశ్వాసులు అక్షరాలా వినాలని అపొస్తలుడు ఆశించనట్లయితే, “అందరు ప్రవచించు చుండగా” కూడ వారు వినాలని అతడు ఆశించలేదు (14:24). అపొస్తలుని తారతమ్యం ఈ విధంగా ఉండింది క్రైస్తవేతరులు ప్రవచన వాక్కులను విననుప్పుడు వారు సందేశాన్ని అర్థంచేసుకొనగలరు. వారు క్రీస్తునందు విశ్వాసముంచి, ఆయనకు లోబడాలని లేదా వారి నైతిక జీవితాలను సంస్కరించుకోవాలని సహాలు చేయబడుదురు. ఏదేమైనప్పటికీని, అనేక మంది సభ్యులు ఒకేసారి వారికి తెలియని భాషల్లో మాటలాడుచున్నారని వారు గమనించినప్పుడు, అట్టి సన్నివేశం అల్లకల్లోలంగా నున్న పరిస్థితిని ప్రదర్శిస్తుంది. అర్థమయ్యే మాటలు అవిశ్వాసులను “ఒప్పిస్తాయి.” వారికి అర్థం కాని శబ్దాలు వారిలో దిగ్భ్రాంతిని కలుగజేస్తాయి లేదా వారికి వినోదాన్ని కలుగజేస్తాయి.

**వచనములు 24, 25.** అన్యభాషల వలె గాక, ప్రవచనము అవిశ్వాసపై చూపించు

ప్రభావ పరిణామమును ఒకరు 14:25లో వర్ణింపబడినట్లు న్యాయంగా ఆశింపవచ్చు అతని హృదయ రహస్యములు బయలుపడును; అతడు సాగిలపడి దేవునికి నమస్కారము చేయును. క్రైస్తవేతరుని మనస్సు, మరియు వాని అవగాహన ద్వారా వాని హృదయాన్ని చేరడానికి మార్గమై యుండింది. అతడు ప్రవచన పలుకులు వినునప్పుడు, అతడు అర్థం చేసుకొనిన మాటల ద్వారా దేవుడు తన కార్యమును చేయడము చూచునప్పుడు, సువార్త సత్యము గూర్చి అతడు ఒప్పింపబడును. అప్పుడతడు దేవుని ఆరాధిస్తాడు, దేవుడు నిజముగా . . . మీలో ఉన్నాడని ప్రచురము చేస్తూ సాక్ష్యమిస్తాడు.

1 కొరింథీ. 14వ అధ్యాయం రెండు భాగాలుగా విభజింపబడ వచ్చునని గోర్డన్ డి. పీ గమనించాడు 1-25 వరకు గల వచనములు - సంఘ సమావేశ సమయంలో “స్వప్లత అవశ్యముగా అవసరమై యున్నది,” రెండవది, 26-40 వరకు గల వచనములు - సంఘ సమావేశ సమయంలో “క్రమము అవశ్యముగా అవసరమై యున్నది” అనే అంశముతో వ్యవహరిస్తున్న భాగము.<sup>9</sup> స్వప్లత కీలకమైన విషయమై యుండింది ఎందుకనగా సంఘ సమావేశం ద్వారా విశ్వాసులు క్షేమాభివృద్ధి నొందాలి లేదా బలపర్చబడాలి అనియు, అవిశ్వాసులు వారి పాపము మరియు పాపములను క్షమించు క్రీస్తు యొక్క అవసరత గూర్చి ఒప్పింపబడాలనేది ఆశింపబడిన ఫలితమై యుండింది. లక్ష్మమనేది హెచ్చరించాలనేదైనా లేక ఉపదేశించాల నేదైనా, క్రీస్తును ప్రకటించుచుండినవారు, “అయ్యా, మీరు ఈ అనుభూతిని అనుభవించాలి” అని చెప్పుతూ కాదు గాని, “అయ్యా, మీరు దీనిని అర్థం చేసుకొనాల్సిన అవసరమున్నది” అని చెప్పుతూ మొదలుపెట్టారు. హెచ్చరిక, ఉపదేశము, మరియు క్షేమాభివృద్ధికి స్వప్లత అవశ్యకమై యుండింది. పౌలు, “క్షేమాభివృద్ధి కలుగజేయు” లేదా, “క్షేమాభివృద్ధి” అనే పద రూపములను 14వ అధ్యాయంలో ఏడు పర్యాయాలు ఉపయోగించాడు.<sup>10</sup>

ఆది సంఘాలు ఆరాధన నిమిత్తము సమావేశమైనప్పుడు సంభవించిన విషయాల గూర్చిన వివరాలను అపొస్తలుల కార్యముల పుస్తకం గాని, క్రొత్త నిబంధనలోని పత్రికలుగాని ఎక్కువగా తెలియజేయ లేదు. పాత నిబంధనలోని వాక్యభాగాలు లేదా ఘనతవహించిన ఉపదేశకుల రచనల నుండి హెచ్చరికలకు సంబంధించిన పాఠ్యభాగాలు బహిరంగముగా చదువబడినవని భావించుకొనవచ్చు (కొలోస్స. 4:16; 1 తిమోతి 4:13). సందర్భించు చుండిన ప్రవక్తలు మరియు సువార్తీకులు సంఘ సమావేశాలకు హాజరైనప్పుడు సంఘమును బలపర్చుటకును వారికి ఉపదేశించు టకును హెచ్చరిక మాటలు మాటలాడి యుండవచ్చు (అపొ. 20:7). వారు పాడిన పాటలు మరియు చేసిన ప్రార్థనలలోని కొన్ని చిన్న చిన్న భాగాలు పత్రికలలో చేర్చబడియుండవచ్చు. ఏదేమైనప్పటికీని, సంఘ సమాజం ప్రభువు దినాన “ప్రభువు భోజనంలో” పాల్గనడానికి సమావేశమయ్యందనే వాస్తవము మినహాయిస్తే, మొదటి శతాబ్దము నాటి సంఘాలు అనుసరించిన ఆరాధనా క్రమముల గూర్చి నేటి క్రైస్తవులకు ఎక్కువ వివరాలు తెలుపబడలేదు. మనకు చాలినన్ని ఉపదేశములియ్యబడినవి, కాని సర్వాంగపూర్ణమైన సమాచారం ఇయ్యబడలేదు.

ఒక విషయం మాత్రం స్పష్టంగా నున్నది సంఘ సమాజ సమావేశములు స్పష్టతగలవిగాను క్రమమును పాటించునవిగాను ఉండవలెనని పౌలు ఆశించాడు. అన్యభాషల్లో మాటలాడుటకును మరియు ప్రవచన వాక్కులు పలుకుటకును గల తారతమ్యమును పౌలు పోల్చిచూచినప్పుడు క్రైస్తవ ఆరాధనా నిర్వహణకు సంబంధించిన అంతర్భాషలు వాటంతట అవే బయలుపడ్డాయి (14:2-6). కాని అతని ముఖ్య ఆందోళన అది కాదు. 14:26తో మొదలై, ఈ వాక్యభాగంలో క్రైస్తవ సమావేశములలోని విశ్వాసుల ప్రవర్తన అతి ముఖ్యమైన అంశమగుటనుబట్టి దృష్టి కేంద్రీకరింపబడిన విషయం మారినట్లున్నది. సంఘ సమాజ సమావేశాల్లో క్రమము తప్పిన నడక ప్రబలంగా ప్రబలియుండినట్లు కనబడుతున్నది. అదే సమయంలో, సంపూర్ణ అప్రయత్న సిద్ధతకు అపొస్తలుడు అధికారం ఇయ్యలేదు. క్రమబద్ధమైన మరియు ఆలోచనాపూర్ణమైన ఆరాధన, స్తుతించడానికి మరియు అన్వేష్య క్షేమాభివృద్ధికి ఆధారమునిస్తుంది. అన్యభాషలు మరియు ప్రవచనమునకు సంబంధించిన సాపేక్షమైన యోగ్యతాయోగ్యతల మధ్యగల వ్యత్యాసమును తెలుసుకొనిన తరువాత, “25వ వచనంలో పౌలు తన దృష్టిని స్పష్టత నుండి క్రమము దిశగా మళ్ళిస్తున్నాడు.”<sup>11</sup>

### ఆరాధనలో పాల్గొనేవారికి సూచనలు (14:26-32)

<sup>26</sup>సహోదరులారా, యిప్పుడు మీలో ఏమి జరుగుచున్నది? మీరు కూడి వచ్చునప్పుడు ఒకడు ఒక కీర్తన పాడవలెనని యున్నాడు; మరియుకడు బోధింపవలెనని యున్నాడు; మరియు యొకడు తనకు బయలుపరచబడినది ప్రకటన చేయవలెనని యున్నాడు; మరియుకడు భాషతో మాటలాడవలెనని యున్నాడు; మరియుకడు అర్థము చెప్పవలెనని యున్నాడు. సరే, సమస్తమును క్షేమాభివృద్ధి కలుగుటకై జరుగనియ్యండి. <sup>27</sup>భాషతో ఎవడైనను మాటలాడితే, ఇద్దరు అవసరమైన యెడల ముగ్గురికి మించకుండ, వంతుల చొప్పున మాటలాడవలెను, ఒకడు అర్థము చెప్పవలెను. <sup>28</sup>అర్థము చెప్పువాడు లేనియెడల అతడు సంఘములో మౌనముగా ఉండవలెను గాని, తనతోను దేవునితోను మాటలాడుకొనవచ్చును. <sup>29</sup>ప్రవక్తలు ఇద్దరు ముగ్గురు మాటలాడవచ్చును; తక్కినవారు వినేచింపవలెను. <sup>30</sup>అయితే కూర్చున్న మరియుకనికి ఏదైనను బయలుపరచబడిన యెడల మొదటివాడు మౌనముగా ఉండవలెను. <sup>31</sup>అందరు నేర్చుకొనునట్లును అందరు హెచ్చరిక పొందునట్లును మీరందరు ఒకని తరువాత ఒకడు ప్రవచింప వచ్చును. <sup>32</sup>మరియు ప్రవక్తల ఆత్మలు ప్రవక్తల స్వాధీనములో ఉన్నవి.

వచనము 26. అలంకారయుక్తమైన ఒక ప్రశ్నతో, తన ఉపదేశమునుక్రొడీకరిస్తూ మరొక దిశలో వెళ్ళడానికి పౌలు ముందుకు సాగుతున్నాడు. నిజానికి అతడు, “ఈ విషయం గూర్చి నేను చెప్పినదంతా మనలను ఎక్కడికి నడిపిస్తున్నది?” అని ప్రశ్నిస్తున్నాడు. మొదటిగా, సంఘము సమావేశమైనప్పుడు సంభవించుచుండిన

రకరకాల సంఘటనలను పేర్కొన్నాడు. ఆదర్శ వంతముగా, సంభవించుచుండిన ఈ సంఘటనలన్నియు దేవుని స్తుతించుటకును, ఒకరికొకరు ఉపదేశించుకొనుచు ప్రోత్సహించు కొనుటకును ప్రయోజనపడుచుండినవి. సంఘ సమావేశములోని ఈ కార్యకలాపలములను క్రైస్తవ సమాజమే మొదలుపెట్టింది. విశ్వాసుల వ్యక్తిగతమైన పాత్రలు వెవ్వరై యుండినప్పటికిని, ప్రతి ఒక్కరు వహించాల్సిన పాత్ర ఒకటుండినది. పాల్గనుట, ఎక్కువ లేదా తక్కువ కార్యశీలకమైనదై యుండవచ్చు. నాయకత్వం వహించడానికి చొరవ తీసుకొనిన వారికి తోడ్పడుటతో కొందరు విశ్వాసులు తృప్తిపడి యుండవచ్చు.

సంగీతంలో ఆసక్తి మరియు సామర్థ్యంగల క్రైస్తవులు సంఘ సమావేశంలో పాడాలని పాటలతో వచ్చారు. ఆ పాటలలో కొన్ని ఆదిమ రచనలై యుండవచ్చు. మిగిలినవి నకలులై లేదా మరొక చోట వినిన పాటలను అనుకూలపర్చుకొనినవై యుండవచ్చు. స్వరయుక్తంగా ఆలపింపబడునటువంటి పాటలు లేదా ఉత్తర ప్రత్యుత్తర వచనములు ఉపయోగింపబడి యుండవచ్చు. క్రైస్తవ ఆరాధనల్లో సమాజముగా పాటలు పాడుట ఆది నుండి స్వాభావికంగా అంతర్నిహితమై యుండింది (మార్కు 14:26; అపొ. 16:25). ఆరాధనకు వచ్చినవారిలో కొందరు క్రైస్తవ సమావేశము నకు పాత నిబంధనలో నుండి ఒక కీర్తనను (ψαλμός, psalms) తీసుకొని వచ్చియుండవచ్చు. కాని పౌలు ఈ పదాన్ని సాంకేతికపరమైన అవగాహనతో ఉపయోగించడమనేది సంభావ్యం కాదు. ఏ స్తుతి పాటనైనను లేదా ఏ భక్తిసంకీర్తనమునైనను అపొస్తలుడు “ఒక కీర్తన”గా పరిగణించి యుండవచ్చునని, కీర్తనలకును ఉపదేశించుట లేక దివ్యదర్శనము కలుగుట వంటి జాతీయమైన పదములకును మధ్య ఉండిన సంబంధం సూచించు చున్నది. కొన్ని సందర్భాల్లో, క్రైస్తవ కీర్తనలలోని మాటలను అపొస్తలుడు తన పత్రికల్లో చేర్చినాడన్నట్లు కనబడుతున్నది (ఫిలిప్పీ. 2:6-11; కొలోస్స. 1:16, 17 చూడుము). సంఘం పాడుచుండిన పాటల్లో ఇతరమైనది ఏది కలుపబడినప్పటికిని, సంఘ సమావేశం, క్రమబద్ధత మరియు స్పష్టతతో కూడినదై యున్నదని ధ్రువీకరించుకొనాలనేదే అపొస్తలుని గట్టి పట్టింపై యుండింది.

పరిశుద్ధాత్మ ప్రత్యక్షంగా అనుగ్రహించిన వరములు, క్రొత్త నిబంధన యుగం తరువాత తెలియని అంశములను వ్యక్తిగత క్రైస్తవులు కొరిండ్తీయుల ఆరాధన అంశములకు చేర్చునట్లు అనుమతించాయి. పరిశుద్ధాత్మ, కొందరు విశ్వాసులకు ప్రత్యక్షతలను ప్రత్యక్షంగా అనుగ్రహించినట్లు స్పష్టమవుతున్నది. ఈ విధంగా దీనింపబడినవారు వారి సందేశాలను ఉపదేశము మరియు క్షేమాభివృద్ధి నిమిత్తము సంఘ సమావేశాలకు తెలియజెప్పారు. అన్యభాషల్లో మాటలాడగల వరము పొందినవారు, వారితో కూడ భాషల అర్థం చెప్పగల వరముగలవారున్నంత వరకు, వారు సంఘ సమావేశంలో అన్యభాషల్లో మాటలాడుట గూర్చి పౌలు ఉల్లసించుచుండెను. అన్యభాషలు వాటి అర్థం చెప్పబడినప్పుడే, అవి క్షేమాభివృద్ధిని కలుగజేశాయి. “అన్యభాషలో మాటలాడగల ఆత్మ వరము గలవాడు తనకు క్షేమాభివృద్ధి కలుగుట కొరకు మాత్రమే తెలియజెప్పు వ్యక్తికరణములను నిరోధించాలనియు (14:4), సంఘ సమాజం యావత్తనకు క్షేమాభివృద్ధి కలుగజేయునట్టి వరములను



ప్రోత్సహించాలనియు” అపొస్తలుడు ఆశించాడు.<sup>12</sup> సంఘ సమావేశంలో సంభవించు నదంతయు దేవుని స్తుతించుచున్నదై, విశ్వాసులకు క్షేమాభివృద్ధి కలుగజేయుచున్నదై యుండాలి (హెబ్రీ. 10:23-25 చూడుము).

**వచనము 27.** అన్యభాషల్లో మాటలాడినవారు వంతుల చొప్పున మాటలాడవలసి యుండింది. అన్య భాషలో మాటలాడగలవాడు అట్టి వరమును తన ఇష్ట ప్రకారం ప్రదర్శించగలడు, కాబట్టి అతడు మాటలాడునట్లు లేదా అతని ఇష్టప్రకారం మాటలాడకుండా మౌనంగా ఉండునట్లు ప్రతి ఒక్కరు తనను తాను తన స్వాధీనంలో ఉంచుకోవాలని కోరబడింది. అన్యభాషలో మాటలాడగల వరము కలిగినవారు మాటలాడవలెనను ప్రేరేపణను మరియు మాటలాడు ధోరణిని సహితం అదుపు చేయాలని వారిని పౌలు విన్నవించుకొన్నాడు. స్పష్టంగా, అన్యభాషలో మాటలాడుట అడ్డగింపనశక్యమైన ప్రేరణ కాదు. అది పరిశుద్ధాత్మ చేత పరాజితులము చేయబడుచుండిన విషయం కాదు. ఒకడు అన్యభాషలో మాటలాడగల వరముగలవాడైనట్లయితే, ఆ కూడికలో (ἐν ἐκκλησίᾳ, *en ekklesia*, “సంఘములో”; 14:19, 28 చూడుము), అప్పటికే ఇద్దరు లేదా ముగ్గురు అన్యభాషల్లో మాటలాడియున్నట్లయితే, అతడు మాటలాడక మౌనంగా ఉండవలెను. అన్యభాషల్లో మాటలాడుటం సంఘ సమావేశంపై పెత్తనం చెలాయించునట్లు అనుమతింపబడకూడదని అపొస్తలుడు విన్నవించుకొన్నాడు.

**వచనము 28.** దీనితోపాటు, ఎవరికినీ అర్థంకాని భాషలో ఒక సభ్యుడు మాటలాడినట్లయితే, అతడు భాషల అర్థం చెప్పువారు న్నప్పుడు మాత్రమే మాటలాడవలెను. కొన్ని సందర్భాల్లో, ఒకే వ్యక్తి బహువిధమైన ఆత్మవరములను కలిగియుండవచ్చు. అప్పుడతడు ఒక ప్రక్క అన్య భాషలో మాటలాడుచు, మరొక ప్రక్క అతడు చెప్పినదాని అర్థమును కూడ తెలియజెప్పవచ్చు (14:5 చూడుము), అర్థం చెప్పడము మరియు అనువదించడము సరిగ్గా ఒకటి అయియుండ నవసరం లేదనేది వాస్తవమై యుండగా, διερμηνεύω (*diermēneuō*) అనే పదము ఈ రెండు ప్రక్రియలను సూచింపవచ్చు.<sup>13</sup> పరిశుద్ధాత్మ చేత ప్రదానము చేయబడు పదములు నిర్దిష్టమైన సందర్భమునకు సరిపడు అర్థము కలిగియుండునని పౌలు ఆశించాడు. అన్యభాషలో మాటలాడువాడు దాని అర్థము చెప్పలేకపోయినట్లయితే, అతని భాషను అర్థంచేసు కొనుచున్నవారు ఒక్కరైనను లేనట్లయితే, అతడు అర్థము చెప్పువాని కొరకు వెదకవలెను. అప్పుడు అర్థము చెప్పువాడు చెప్పబడిన దానిని అనువదిస్తాడు, లేదా దాని అర్థమునైనా వివరిస్తాడు. పౌలు చేయుచున్న హెచ్చరికలో రెండు ముఖ్య సూత్రములు అంతర్నిహితమై యున్నవి (1) అన్యభాషలకు అర్థముండింది, మరియు (2) సందేశం అనువదించబడితే తప్ప, అది ఎవరికినీ ప్రయోజనకరంగా ఉండదు. ఆత్మ వరములు సంఘమును బలపర్చుట కొరకు ఉద్దేశింపబడినవి, స్వయం పొగడ్డల కోసం బహిరంగంగా ప్రదర్శించుటకు కాదు. అన్య భాషల్లో మాటలాడుట ఆత్మగతమైన, వ్యక్తిగత అనుభవము, దేవునితో చేయబడుచుండిన ఒక మర్యాదసహితమైన సంభాషణ కాదు.

పౌలు, కొంత మేరకు ఆపుజేయబడ శక్యముకాని ప్రేరణ చేత వినియోగింపబడు వరము గూర్చి మాటలాడుచుండలేదనే వాస్తవాన్ని నొక్కిపక్కాణిస్తూ, భాషల అర్థము

చెప్పువారెవరును లేనట్లయితే, అన్యభాషల్లో మాటలాడగల వరముగలవాడు సంఘములో, అనగా సమావేశమైయున్న (en ekklesia), సంఘములో, మౌనముగా ఉండవలెనని అతడు చెప్పుతున్నాడు. “అన్యభాషలు, మాటలాడువానిని డోలాయమానంగా మైమరచిన మాటల్లోనికి నెట్టుచుండు, ఆపుజేయశక్యముకాని పరిశుద్ధాత్మ ప్రేరణ యొక్క ఫలితమై యున్నదని మనము వాటి గూర్చి అనుకొన కూడదని ఇది తెలియజెప్పుతున్నదని” లియోన్ మోరిస్ వ్యాఖ్యాని స్తున్నాడు.<sup>14</sup>

అన్యభాషలో మాటలాడవలెనను ప్రేరణను ఉపేరాడకుండా చేయడము ఒకని ఆరాధనను ఆటంకపరచలేదు. ఇట్టి వరము గలవాడు సంఘ సమావేశంలో ఎటువంటి గందరగోళమువైనను సృష్టించకుండా తనలో తాను దేవునితో మాటలాడవచ్చు. ఇంత వరకు కూడ, అన్యభాషల్లో మాటలాడువాడు తన తోటి ఆరాధకులకు తెలియజెప్పడానికి అర్థవంతమైనది ఏదో కలిగియుండెననేది అపొస్తలుని భావనయై యుండింది. అన్యభాషల్లో మాటలాడువాడు, వాని మాటలకు అనువాదకుడు అర్థం చెప్పాల్సిన అర్థరహితమైన అక్షరములను ఉచ్చరింపవచ్చునని తెలియజెప్పే ఎటువంటి సూచన సైనను అపొస్తలుడు ఇవ్వలేదు.

**వచనము 29.** ప్రవచన వరము, అన్యభాషలు మాటలాడగల వరము వలెనే, ఆ వరముగలవాని విచక్షణతో వినియోగింపబడింది. అన్యభాషల విషయంలో, ఒకేసారి ఇద్దరు లేదా ముగ్గురు ప్రవక్తలు మాత్రమే ప్రవచించాలనేది ఆదేశం కాదు. కాని సంఘ సమావేశమంతటి సమయంలో ఇద్దరు లేదా ముగ్గురు మాటలాడ వలెననునదై యుండింది. ఏ ఒక్క కార్యకలాపమైనను - అది అన్యభాషల్లో మాటలాడుట, ప్రవచనము పలుకుట, పాటలు పాడుట, లేదా ప్రార్థన చేయుట - ఆరాధనలో తనంతట తానే ప్రబలమైనదై యుండవలెను. ఒకరు ప్రవచనము పలుకునప్పుడు, తక్కిన వారు, బహుశా క్రీస్తు శరీరంలోని విశ్వాసులు లేదా ప్రవక్తలు, చెప్పబడు సందేశమును ఆలకిస్తూ వివేచింపవలెను. అన్యభాషల్లో మాటలాడబడిన దేదైనను, దానికి అర్థం చెప్పవలెను. ప్రవచన వాక్యలు, పరీక్షించవలెను. సంఘం, తాను వినిన ప్రతి సందేశమును అనాలోచితంగా అంగీకరింపకూడదు. స్పష్టంగా, పలుకుబడిన ప్రవచనములన్నియు ఒకే లక్షణముగలవై యుండలేదు. మరియు అదంతయు ఆశింపబడిన ఒకే ఫలితాన్నియ్యలేదు.

ప్రవక్తలు పలికిన ప్రవచనముల లక్షణము విభిన్నమైనదై యుండినందు వలన, ఒక యంత్రకారుడు ఒక పనిముట్టును అదుపుచేయు విధంగా పరిశుద్ధాత్మ కేవలము ఒక ప్రవక్త యొక్క వ్యక్తిత్వమును తన వశం చేసుకొనలేదనేది దాని అంతర్భావమై యున్నది. దానికి బదులుగా, ఒక సందేశమును ఉత్పన్నము చేయడానికి పరిశుద్ధాత్మ ప్రవచనకారుని ద్వారా పని చేశాడు. సందేశమును సూత్రీకరించుటలో అతడే కలిసియున్నాడు కాబట్టి, స్వభావములోని వ్యత్యాసములు ఎదురుచూడబడవలసినవే. సహజాతీతంగా అనుగ్రహింపబడిన వరము వినియోగింపబడుటలో, పరిశుద్ధాత్మ శక్తినొసగినవాని మనస్సులో నుండి పుట్టుకొనివచ్చు ఎంపికలు మరియు తీర్మానములు కలిసి యుండినవి.

**వచనము 30.** ఒక ప్రవక్త మాటలాడుచున్నట్లయితే, కూర్చున్న మరియుకనికి

ఏదైనను బయలుపరచబడిన యెడల, మొదటివాడు నవ్రతతో రెండవ వానికి అవకాశమివ్వవలెను. సమయమంతా తనకే కేటాయింపబడాలని పట్టుబట్టి హక్కు ఎవరికిని లేదు. దేవుని నుండి వెలువడు సందేశముల విషయంలో గుత్తాధిపత్యం ఎవరికిని లేదు. సంఘ సమావేశంలో పాటింపబడవలసి యుండిన క్రమము ప్రకారం, ఒకరితో మరొకరు మర్యాదపూర్వకంగా మెలగవలసి యుండింది. క్రమబద్ధమైన సక్రమము, అన్యభాషల్లో మాటలాడుట, ప్రవచనములు పలుకుట, లేదా పాటలు పాడుట, మున్నగు విషయాలు అహంకారియైనవాడు పరిశుద్ధాత్మ వానికి అనుగ్రహించిన వరమునే అందరు దృష్టించాలని పిలుపునిచ్చుటకు అవకాశము కల్పింపబడుటను నిషేధించినది. సంఘమునకు ఇతరుల వరములు మరియు సందేశములు కూడ అవసరమై యుండినవి.

**వచనము 31.** సంఘ సమావేశంలో సమస్య ఉన్నదని పౌలు సూచించుచుండినట్లు కనబడుచుండినది. బహుశా, ఒకరు లేదా ఇద్దరు అన్య భాషల్లో మాటలాడటం ఆరంభించి, ఇట్టి ప్రత్యేకార్హతను యింకెవరికైనను ఇవ్వడానికి నిరాకరించుచుండి యుండవచ్చు. ప్రతి ప్రవక్త వాని వాని వంతు చొప్పున ప్రవచింపవలెనని అపొస్తలుడు సెలవిస్తున్నాడు. మీరందరు ఒకని తరువాత ఒకడు ప్రవచింపవచ్చును అని పౌలు సెలవిచ్చాడు. ఇలా చేసినప్పుడు, అందరు నేర్చుకొంటారు, అందరు హెచ్చరింపబడుతారు. ఒక ప్రవక్త, తన ప్రవచనము యొక్క స్వయం మదింపుతో కూడిన ప్రాముఖ్యత, సమాజ మర్యాదలు పాటింపబడకుండునట్లు చేయనీయకూడదని అపొస్తలుడు వక్కాణించుచుండెను.

**వచనము 32.** “ప్రవక్తల ఆత్మలు ప్రవక్తలకు లోబడవలసి యున్నది” అని NRSV అనువదించుచున్నది. ఈ మాటలకు రెండు విధాలుగా అర్థం చెప్పవచ్చు. పరిశుద్ధాత్మ తనకు అనుగ్రహించిన వరమును ఎప్పుడు ప్రయోగించాలో, ప్రవక్త తానే ఎన్నుకొన్నాడనేది ఒక సలహా. ప్రవచనము పలుకవలెనను ప్రేరణ కేవలము ఒకరిని వశం చేసుకొనలేదనే ఒక ముఖ్యమైన వాస్తవము మరొక పర్యాయం ఇచ్చట కనబడుతున్నది. ప్రవక్త యొక్క సొంత ఆత్మ, పరిశుద్ధాత్మ చేత కదలింపబడినప్పుడు సహితం, ప్రవక్తకే లోబడవలసి యుండినది. అన్యభాషల్లో మాటలాడినవాని విషయంలో కూడ ఇదే వాస్తవమై యుండినదని స్పష్టమవుతున్నది. మాటలాడు చుండినవారు తమ్మునూతాము నిర్బంధించుకొన గలుగుచుండిరి. వినయముతో మరియొకని అభిప్రాయమునకు తావిచ్చుచుండిరి. ఏ ఒక్కరైనను సంఘంలో తెలియజెప్పబడాల్సిన సద్విషయాలన్నియు తానే కలిగియున్నాడని భావించునంత పరిశుద్ధులై యుండలేదు.

NASB అనువాదకులు ఈ మాటలను భిన్నంగా అనువదించారు. **ప్రవక్తల ఆత్మలు ప్రవక్తలకు** లోబడును అని అనువదించారు. వాస్తవానికి, గ్రీకు భాషలో, ఈ రెండు సందర్భాల్లోను, “ప్రవచనము”నకు ముందు ఉపపదము (article) ఏదియు కనబడదు. ఒక ప్రవక్త, అతడు మాటలాడునప్పుడు, ఇతర ప్రవక్తల నిర్బంధించు ప్రభావమునకు లోనగుచుండెనని NASB సూచించుచున్నది. NASB అనువాదం బాగున్నది, కాని గ్రీకు భాషలో ఉపపదము వాడబడకపోవడం నిర్ణాయాత్మకం కాదు. అర్థాన్ని, సందర్భం నిర్ధారిస్తుంది. ఈ ప్రకారం, ఈ సందర్భం, మొదటి అవగాహన వైపు మొగ్గుచూపుతున్నది

ఇట్టి నిర్బంధాన్ని ప్రవక్తలు తామే ప్రదర్శించాలని పౌలు వారిని విన్నవించుకొనుచుండెను.

### ఆరాధనలో స్త్రీల పాత్ర గూర్చిన ఆదేశములు (14:33-36)

<sup>33</sup>ఆలాగే పరిశుద్ధుల సంఘములన్నిటిలో దేవుడు సమాధానమునకే కర్తగాని అల్లరికి కర్త కాడు.

<sup>34</sup>స్త్రీలు సంఘములలో మౌనముగా ఉండవలెను; వారు లోబడి యుండవలసినదే గాని, మాటలాడుటకు వారికి సెలవు లేదు. ఈలాగు ధర్మశాస్త్రమును చెప్పుచున్నది.

<sup>35</sup>వారు ఏమైనను నేర్చుకొనగోరిన యెడల, ఇంట తమ తమ భర్తల నడుగవలెను; సంఘములో స్త్రీ మాటలాడుట అవమానము. <sup>36</sup>దేవుని వాక్యము మీ యొద్ద నుండియే బయలువెళ్లెనా? మీ యొద్దకు మాత్రమే వచ్చెనా?

వచనము 33. వచనములు విభజింపబడిన విధానం 14:34-36 గూర్చిన గందరగోళమును మరి ఎక్కువ బలపర్చుచున్నది. అల్లరి, దేవుని స్వభావం కాదు. ఆయన ప్రజలైనవారు తికమకపడుతున్న, అల్లరితో కూడిన విధానంలో ప్రవర్తించునప్పుడు, వారు సమాధాన మునకు అధిపతియైన దేవుని అవమానపరుస్తున్నారు. ఆయన అల్లరికి కర్త కాడు. అపొస్తలుడు ఇంతకు మునుపటి అనేక వచనాల్లో ఇచ్చిన ఆదేశములకు ఈ ఆలోచన సముచితమైన ముగింపు యున్నది. కాని అంతిమ ఉపవాక్యం సంగతేమిటి? అది, ఇంతకు మునుపటి ఆదేశముల సారాంశంలో భాగమై యున్నదా? లేక, దాని తదనంతర ఉపదేశములకు ఉపోద్ఘాతమై యున్నదా?

NASB ఈ అంతిమ ఉపవాక్యమును, పౌలు తానదివరకే సెలవిచ్చిన దాని గూర్చిన ముగింపు ప్రకటన యొక్క పొడిగింపుగా పరిగణించుచున్నది. సర్వసాధారణంగా ఉపయోగింపబడుచున్న కొరింథీయులకు వ్రాయబడిన మొదటి పత్రిక యొక్క గ్రీకు మూల గ్రంథ వాక్యభాగము యొక్క సంపాదక వర్గమునకు సంబంధించినవారు మరియు అనేక మంది ఆంగ్ల అనువాదకులు (NRSV; NIV1984; ESV) 1 కొరింథీ. 14:33నకు భిన్నమైన విరామ చిహ్నములు పెట్టారు. ఆలాగే పరిశుద్ధుల సంఘములన్నిటిలో అనే మాటలు, సంఘ సమావేశంలో పాటింపబడవలసి యుండిన క్రమము మరియు సమాధానమును గూర్చిన సాధారణ అంశమును కొనసాగించు ఒక క్రొత్త పేరాగ్రాపును మొదలుపెట్టినట్లు, వారు వచనమును విభజించారు. 14:33లో, మధ్యలోనే క్రొత్త పేరాగ్రాపును మొదలుపెట్టవలెననుటకు సహేతుకములు తెలుపబడవచ్చు. సంఘ సమావేశంలోని అల్లరి కొంత మేరకు ప్రాముఖ్యమైన పదవుల కోసం పోటీపడుచుండిన స్త్రీల వలన తలెత్తుచుండినది గనుక పౌలు, సంఘములో చేరియుండిన స్త్రీల గూర్చిన అంశమును ఈ సమయంలో ప్రవేశపెట్టాడు. ఇతర స్థలాల్లోని సంఘం అభ్యసించు చుండిన విధానములను కొరింథులోని సంఘం కూడ అభ్యసించ వలెనని అతడు ఆ సంఘాన్ని భావగర్భితంగా విజ్ఞప్తిచేయు చున్నాడు. ప్రభువు యొక్క సంఘ

సమాహములలోని సభ్యులు ఒకరి నుండి మరొకరు నేర్చుకొనవలసినవారై యున్నారు.

**వచనములు 34, 35.** “ఆలాగే పరిశుద్ధుల సంఘము లన్నిటిలో” అనే మాటలు దీనికి ముందున్న ఆదేశమును తదనంతర విషయంతో ముడిపెట్టుతున్నవని పాఠకుడు గ్రహిస్తే తప్ప, సంఘ సమావేశంలో స్త్రీలు పాటించాల్సిన మౌనము గూర్చిన పరిచయము అర్థాంతరమైన విషయమవుతున్నది. NRSV మరియు ఇతర బైబిలు అనువాదములలో ఈ విషయం సరైనది ఉన్నట్టు కనబడుతున్నది క్రొత్త పేరాగ్రాఫు 14:33 మధ్యలో నుండి మొదలవ్వాలి. ఏదేమైనప్పటికీ, సంబంధిత పదజాలమును ఒకరు NASB లో ఇవ్వబడినట్లుగా, అనగా, సంఘంలోని అల్లరి గూర్చిన చర్చకు ఆ అంశం ముగింపై యున్నదని అంగీకరించినట్లయితే, వచనములోని భావం దెబ్బతినదు.

11:5లో స్త్రీలై యుండి ప్రవచించుచున్నవారిని పౌలు యాద్యచ్ఛికంగా అంగీకరించుచున్నాడని పైపై చూపులకు కనబడుతున్నది. దానితోపాటే 14:34, 35లో, సంఘంలో స్త్రీలు మౌనంగా ఉండవలెనని స్వాధికారంతో కోరుతున్నాడు. ఈ రెండింటి మధ్య సఖ్యతను నెలకొల్పుటలో తలెత్తుచున్న సమస్యను వ్యాఖ్యానకర్తలు తరుచుగా ఎదుర్కొంటున్నారు. “సంఘము” సమాజ సమావేశంతో సన్నిహితమైన సంబంధం కలిగియున్నదనే సందర్భంలో, స్త్రీలు సంఘములలో మౌనముగా ఉండవలెను అని అపొస్తలుడు సెలవిస్తున్నాడు. వారు లోబడియుండవలసినదే అని కూడ చెప్పుతున్నాడు. పౌలు, తాను తెలియజెప్పుచుండిన విషయాన్ని మరి ఎక్కువ స్పష్టం గావించడానికి, సంఘములో స్త్రీ మాటలాడుట అవమానము అని తదనంతర వచనములో సెలవిస్తున్నాడు.

ఈ రెండు వాక్యభాగాలను, అనగా, 11:1-16 మరియు 14:34, 35ను, మరి ఎక్కువ దగ్గరగా పరీక్షించినట్లయితే, వీటి మధ్య గల ఉద్దిక్తత అతిశయోక్తంగా చెప్పబడిందని వెల్లడవుతున్నది. 11వ అధ్యాయంలోని చర్చలో, సంఘ సమావేశంలో - లేదా దీనికి సంబంధించినంత వరకు, ఏ సమయంలోనైనా - స్త్రీలు పురుషులకు లోబడుట గూర్చిన ప్రశ్న, ఎక్కువ ప్రాముఖ్యతలేని విషయమై యుండింది. ఆ సందర్భంలో, స్త్రీలు తల మీద ముసుగు వేసుకొనుట గూర్చిన ప్రతీకాత్మకము, అసలు ముఖమైన విషయమై యుండింది. ఆ సందర్భంలో, పురుషులు తమ తలలపై ముసుగు ధరించకూడదనియు, స్త్రీలు తమ తలల మీద ముసుగు ధరించాల్సిన అవసరత గూర్చి అపొస్తలుడు ఎక్కువగా చెప్పడానికి అవే సంఘ సాంప్రదాయాలు కారణమయ్యాయి. దీనికి తారతమ్యంగా, స్త్రీలు “లోబడి యుండవలసినదే” అని సంఘము ఆరాధన నిమిత్తము సమావేశమైన సందర్భంలో సెలవిచ్చాడు (14:34). సంఘము ఆరాధన కొరకు సమావేశమగుట, 1 కొరింథీ. 11లో స్త్రీలు ముసుగు ధరించుట ఏమాత్రమైనా పొంతనగలదై యున్నట్లయితే, అది సందర్భో చితమైనదై యుండింది. అది 14వ అధ్యాయంలో చర్చింపబడిన అంశమై యుండింది. స్త్రీలు తమ తలల మీద ముసుగు ధరించుట, సంఘం సమావేశమైన సమయంలో వారు లోబడుటతో సంబంధంగలదై యుండినట్లయితే, ఆ విషయాన్ని పౌలు ఇక్కడే చర్చించేవాడని ఒకరు ఆశింపవచ్చు.

ప్రాముఖ్యమైన స్థానము గూర్చిన ప్రశ్నల్లో ఏ విషయాలు కలిసియున్నా, సంఘ

సమావేశాల సందర్భంలో స్త్రీల గూర్చి ఏ విషయాలు అంతర్నిహితమైయున్నా, పౌలు చేయుచున్న మందలింపుల వెనుక ఉండిన ఆందోళన, సంఘము సమావేశ మగుట కాదని కనబడుతున్నది. దీనికి బదులుగా, క్రైస్తవ స్త్రీపురుషులు బహిరంగ ప్రదేశాల్లో ఒకరి నొకరు కలుసుకొనినప్పుడు, స్త్రీలు ముసుగు ధరించుట ఇతరులకు తెలియజెప్పుచుండిన సందేశం ఏమైయుంటుందోనేది అతని ముఖ్య ఆందోళనయై యుండింది. ప్రభు భోజన సంస్కారమును ఆచరించుట (11:20) మరియు అన్యభాషలు ప్రయోగింపబడుట గూర్చిన అతని వ్యాఖ్యానాలలో, సంఘ సమావేశాల్లో సభ్యుల ప్రవర్తన ఒక సమస్య అవుతుందేమో అని అన్నప్పుడు మాత్రమే, “సంఘములో” (ἐν ἐκκλησίᾳ, en ekklesia) అనే పదజాలము కలుపబడింది (14:35; 14:19, 28 చూడుము). స్త్రీపురుషులు ముసుగు ధరించుట గూర్చిన సందర్భంలో ఈ పదజాలము కనబడదు.

14:34, 35లో, బహిరంగ ఆరాధనలో చేపట్టబడాల్సి వుండిన నాయకత్వమునకు సంబంధించిన ప్రశ్నలు అపొస్తలిక ప్రతిస్పందనకు పీలుపునిచ్చాయి. 14వ అధ్యాయమందంతటను, పౌలు జారీ చేయుచుండిన ఆదేశాలు మరియు మందలింపులకు, సంఘ సమావేశాల్లో పాటించబడాల్సిన ప్రవర్తన ప్రధాన నేపథ్యమై యుండింది. సంఘంలోని కొందరు స్త్రీలు, “సంఘములో” గందరగోళం సృష్టించుచుండిరనే విషయం పౌలునకు తెలియునని స్పష్టమవు తున్నది. ఈ హేతువునుబట్టియే, వారు మౌనంగా ఉండాలని ఆజ్ఞాపించాడు. వారి మౌనము ద్వారా, వారి భర్తల నాయకత్వమును వారు అంగీకరిస్తున్నారని వారు ఒప్పుకొనవలసి యుండింది. అది ఉండాల్సిన తీరు కూడ ఇదే అని పౌలు చెప్పుచుండెను.

అతని వక్కాణింపునకు అవసరమై యుండిన మద్దతు కొరకు, ఈలాగు ధర్మశాస్త్రమును చెప్పుచున్నది అనే పదజాలంతో, ధర్మశాస్త్రమును ప్రస్తావిస్తున్నాడు. ఇలా చెప్పినప్పుడు పౌలు మనస్సులో ధర్మశాస్త్రంలోని ఏ వాంగ్యూలముండినదో, స్పష్టంగా తెలియడం లేదు. బహుశా అతడు ఆది. 3:16లో, “. . . అతడు [నీ భర్త] నిన్ను ఏలును” అని స్త్రీతో చెప్పబడిన మాటల గూర్చి ఆలోచించుచుండవచ్చు. స్త్రీలు సంఘములో “మౌనముగా ఉండవలెను” (σῆγῶν, sigō)<sup>15</sup> అని అపొస్తలుడు తాను జారీచేయుచుండిన ఆదేశం గూర్చి ఎటువంటి మినహాయింపు లనైనను పేర్కొనలేదు. అయితే ఈ మందలింపును ఇతర పదజాలములతో జోడించకుండా పరిగణించలేము. ఉదా. సంఘ సమావేశంలో స్త్రీలు పాటలు పాడారని భావించుకొందాము. 14:34, 35లో, బహిరంగముగా మాటలాడుట ద్వారా బయల్పడి నట్లు, సంఘ ఆరాధనలో ఎవరు నాయకత్వం వహించాలనే విషయం సమస్యయై యున్నది.

గ్రీకు ప్రపంచంలో, పురుషులు విద్యనభ్యసించినంతటి స్థాయి వరకు స్త్రీలు అరుదుగా అభ్యసించుచుండిరి. Plutarch, పౌలు సమకాలీనుడు మరియు Delphiలో ఒక యాజకుడై యుండినవాడు, “భార్య బహిరంగముగా మాటలాడ కూడదు, కాని “తన భర్తతో లేదా తన భర్త ద్వారా” మాటలాడవచ్చుననే యోచనను సెలవిచ్చాడు. ఇంకా, “ఆమెకు ఏదో అన్యాయం జరిగిందని ఆమె బాధపడకూడదు. కాని పిల్లనగ్రోవి వాయిండువాని వలె, తనది కాని నాలుక ద్వారా శ్రావ్యమైన శబ్దం చేస్తుందని కూడ

చెప్పాడు.<sup>16</sup>

సామాజిక నియమాలు పాటించబడవలసి యుండింది. కాని అపొస్తలుని మాటలు, ఆచారాలను అనుసరించుట కంటే ఎక్కువే అపేక్షిస్తున్నాయి. సంఘం సమావేశమైనప్పుడు, ఆరాధన సమయంలో స్త్రీలు పురుషుల నాయకత్వమును నమ్మతే అంగీ కరించాలనేది సంఘమునకు సంబంధించిన సార్వత్రిక సదాచారమై యుండినదని పౌలు చెప్పుతున్నట్లు కనబడుతున్నది. దేవశాస్త్ర సంబంధమైన అంతర్భావాలు గణనీయమైనవై యున్నవి. అపొస్తలిక సంఘము యొక్క ఆచారము ఆదర్శమై యుండవలసి నట్లయితే, ఆధునిక సంఘం దాని అభ్యాసములను ఈ ఆదేశముల ప్రకారం అభ్యసించాలి. అలాగని, స్త్రీలు సంఘ సమావేశాల్లో పూర్తిగా మౌనులై యుండాలని చెప్పడం లేదు. ఉదా. ఎవరైనాగాని దాని నిరోధకమైన అర్థం చొప్పున పాట పాడకుండా, లేక తోటి విశ్వాసికి అభివందనములు తెలుపకుండా మౌనంగా ఉండలేరు. విశేషంగా, సంఘంలోని నాయకత్వము గూర్చి ప్రస్తావించబడినప్పుడు, స్త్రీలు పురుషులకు విధేయులగుట మంచిది.<sup>17</sup>

14:34, 35లోను మరియు 11:5లోను పౌలు సెలవిచ్చిన ఆదేశముల మధ్య గలదని భావింపబడుతున్న ఉద్దికత రెండింటిలో ఏదో ఒక విధంగా పరిష్కరింపవచ్చు. మొదటిది, పరిశుద్ధాత్మ యొక్క ప్రత్యక్ష ప్రేరేపణ చేత స్త్రీలు ప్రవచించినప్పుడు, వారు మాటలాడవలెనను స్వాధికార అపేక్ష, “సంఘములో మౌనముగా ఉండవలెనని” స్త్రీలకు వర్తింపజేయబడిన సాధారణ నియమముపై ప్రాధాన్యతను సంతరించుకొనుటను పౌలు అనుమతించి యుండవచ్చు. రెండవది, సంఘం బహిరంగముగా సమావేశమైన సందర్భములో గాక ఇతరమైన పరిస్థితులలో, బహుశా ఇతర స్త్రీలు మాత్రమే సమావేశమైనప్పుడు లేదా అనధికారిక సందర్భాల్లో క్రైస్తవులు కూడుకొని యుండినప్పుడు, స్త్రీలు ప్రవచించి యుండవచ్చు. మనకు తెలిసినంత వరకు, బోధించుట మరియు సరిదిద్దుట ప్రవచనములో స్వత స్సిద్ధమైనవై యుండినవి గనుక (ఉదా. 1 యోహాను 4:1 చూడుము), రెండవ వివరము చులకనగా కొట్టివేయబడకూడదు. 1 కొరింథీ. 11వ అధ్యాయంలోని పౌలు ఆందోళనలు, స్త్రీపురుషులు “సంఘములో” సమావేశమైనప్పుడే కాదు గాని ఇతర సందర్భాల్లో కలిసిమెలిసి యున్నప్పుడు వారు ప్రదర్శించు ప్రవర్తన గూర్చినవై యుండినట్లు కనబడుతున్నది.

సమానత్వము కొరకు స్త్రీపురుషుల మధ్య స్వాధికార అపేక్ష ఉండుటనుబట్టి భావోద్దేశపూరితమైన ప్రతిస్పందనలు సృష్టింప బడుతాయి. అయితే మూల గ్రంథానికి సంబంధించిన అల్పమైన వైవిధ్యం మూలాన కొన్ని శిష్టముగా సమసిపోతాయి. కొన్ని అల్పమైన మూల గ్రంథ భాగాలు మరియు అనువాదములలో 14:34, 35, 14:40 తరువాత ఉంచబడి యున్నది. వీటిలో ఏ ఒక్కటిలోనైనను వచనములు లేకుండా లేదు, కాని వీటి స్థలం మార్చిడి సహితం, 14:34, 35 పౌలు వ్రాసిన ఆదిమ పత్రికలోని భాగం కాదని కొందరు తర్కించడానికి కారణమయ్యింది. అనగా, ఈ మాటలు ఒక తరువాతి రచయిత చేత చేర్చబడినవని చెప్పుదురు.<sup>18</sup> కొన్ని మూల గ్రంథాలలో ఈ మాటల స్థలం మార్చబడుటకుగల కారణమేమో తెలుసుకొనడం కష్టం. కాని ఒక శాస్త్రీ ఈ

వచనములను ప్రమాదవశాత్తు వదిలిపెట్టి అటుతరువాత అతని పొరపాటును గుర్తించినట్లయితే, అతడు పూర్తి పుటను మళ్ళీ వ్రాయడానికి బదులుగా ఈ వచనములను 14:40 తరువాత ఎత్తివ్రాసి యుండవచ్చు. క్రొత్త నిబంధన యొక్క అత్యంత ప్రాచీనమైన మరియు అత్యధికంగా గౌరవింపబడిన ప్రతులలో 14:34, 35, 14:33 తరువాత వ్రాయబడి యున్నవి. 14:34, 35ను మూల గ్రంథంలో నుండి వదిలిపెట్టగోరువారు వ్యక్తిగత చర్చనీయాంశాలలో నుండి తలెత్తిన పూర్వాభిప్రాయం చేత ప్రేరేపింపబడినట్లు కనబడుతున్నది.

పౌలు జారీచేసిన ఆదేశాల మేరకు, ఒక స్త్రీ తన మనస్సులోని సకల సందేహాలకు సంబంధించిన ప్రశ్నలను, తన భర్తకు అవమానము కలిగించుచున్నదను భావము ఏర్పడకుండునట్లు, ఏకాంతంగా అడుగవలసి యుండింది. ఆరాధన, నీతిసూత్రాలు, లేక సంఘ ఒప్పుకోలు, మున్నగు విషయాల గూర్చి స్త్రీలు తమ తమ భర్తలను వారి సొంత ఇంటిలో అడుగవలెనని అపొస్తలుడు ఆదేశించాడు (14:35). పౌలు ఇచ్చిన ఆదేశంలోని ఒక భాగం ప్రత్యేకించి అతడు సంబోధించుచుండిన గ్రీసు దేశ సంస్కృతికి వర్తించుచుండినదనేది వాస్తవమే. స్త్రీ చేసిన వ్యాఖ్యానము లేదా ఆమె బహిరంగముగా లేవదీసిన ప్రశ్న యొక్క ఔచిత్యము, ఆ యా సమయముల ఆధారంగా వెవ్వేరైనదై యుంటుంది. కాని సంస్కృతికి సంబంధించిన విషయాలు చర్చింపబడిన మీదట, అపొస్తలుని ఆధార సిద్ధాంతాన్ని తప్పించుకొనడం కష్టమవుతుంది. పురుషులు ఇంటిలో కలిగియున్నట్లే, వారి అధ్యక్షంలో నున్న ప్రదేశాన్ని బట్టి సంఘంలో వారు చేపట్టవలసిన నాయకత్వపు బాధ్యతలున్నాయి (కొలొస్స. 3:18, 19). తాను చెప్పుతున్న విషయాన్ని మరి ఎక్కువ స్పష్టం గావించడానికి, సంఘములో స్త్రీ మాటలాడుట అవమానము అని కూడ పౌలు పలికాడు. ప్రభువు సంఘమునకు సంబంధించిన ప్రతి సమాజం, దేవుని వాక్యము పట్ల నమ్మదగినవారమై యుండవలెనను దృష్టికోణంతో, పౌలు ఇచ్చట సంబోధిస్తున్న సమస్యలను పరిష్కరించుకొనవలెను.

ఆధునిక మతపరమైన సన్నివేశంలో, తరుచుగా తలెత్తుచుండు ఒక ప్రశ్న “ఒక స్త్రీకి భర్త లేనట్లయితే?” ఈ ప్రశ్న కొరింథీయులపై ఎక్కువ ఒత్తిడి చూపిస్తున్నట్లుగా లేదు. గౌరవింపబడదగు స్త్రీ ఎలాగైనా వివాహితురాలై యుంటుందని పౌలు భావించినట్లు కనబడుతున్నది. వివాహితురాలైన స్త్రీ సాధారణంగా తన భర్త జారీచేయుచుండిన మతపరమైన ఆదేశాలను అనుసరించు చుండింది. క్రీస్తు పట్ల విశ్వాసనీయముగా ఉండునట్లు, భర్త, తన భార్యకు నేర్పించవలెననియు, ఆమె అడుగు ప్రశ్నలన్నిటికి సమాధానం చెప్పవలెననియు ఆశిస్తాడు. ఆధునిక సంఘంలో, సామాజిక సాంప్రదాయాలు మరియు ఆచారాలు స్త్రీకి అత్యంత స్వాతంత్ర్యమును సమకూర్చుచున్నవి. బైబిలు తరగతుల్లో లేదా ఇతర అనధికారిక కూడికల్లో ఆమె ప్రశ్నలు లేవదీయవలెనని వ్రోతీసింపబడుతున్నది. దీనితోపాటు, ఈ రోజుల్లో ఒక స్త్రీ గౌరవింపబడదగిన స్త్రీయై యుంటూ ఆమె అవివాహితురాలై యుండవచ్చు. అవివాహితురాలైన స్త్రీ, సంఘములో జరుగుతున్న విషయాలను గూర్చిన సమాచారమును తనకు తెలియజేయుట కును లేదా తన సందేహాత్మక ప్రశ్నలకు సమాధానాలు చెప్పుట కును, ఆమె తన భర్త కాని ఇతరులనెవరినైనా కనుగొనవచ్చు.



ఆమె తన బంధువులలో ఒకరిని, సంఘ పెద్దను, లేదా సంఘంలో గౌరవింపబడు మరొక వ్యక్తిని అడుగుటకు కోరుకొనవచ్చు.

పౌలు, ఇతర సంఘాలతోపాటు కొరింథీ సంఘమును సహితం, అధికారపూర్వకమైన మద్దత నిమిత్తమై క్రొత్త నిబంధనపై ఆధారపడకుండా సంబోధించాడు. కొంత మేరకు, సంఘాలలోని ప్రామాణికమైన అభ్యాసముల మీద ఆధారపడుచు, ఇట్టి కష్టమును పూరించాడు. 7:17లో, “. . . ఈ ప్రకారమే సంఘములన్నిటిలో నియమించుచున్నాను” అని వ్రాస్తూ, అపొస్తలుడు భర్తలకు మరియు భార్యలకిచ్చుచుండిన ఆదేశమును ముగించాడు. 11:16లో, తల మీద ముసుగు వేసుకొనుట గూర్చిన అంశము చర్చించబడుచుండిన తరుణంలో, “. . . మాలోనైనను దేవుని సంఘములోనైనను ఇట్టి ఆచారము లేదని వాడు తెలిసికొనవలెను” అని అతడు ఘోషించాడు. క్రమము గూర్చి సహోదరులను మందలించుచుండిన సందర్భంలో, “ఆలాగే పరిశుద్ధుల సంఘములన్నిటిలో . . .” అని వ్రాశాడు (14:33).

**వచనము 36.** పౌలు పట్ల కొరింథులో వ్యతిరేకతను పున నిర్మించడం కష్టం. దాని బలం ఎంత గొప్పదై యుంటుందో కూడ మనకు తెలియదు. తనను వ్యతిరేకించుచుండిన వారిని కలుసుకొను కార్యభారము నిమిత్తమై అపొస్తలుడు సంసిద్ధుడై యుండెననీది మాత్రం స్పష్టంగా తెలుస్తున్నది. **దేవుని వాక్యము మీ యొద్ద నుండియే బయలువెళ్ళెనా?** అనే మాటలు 7:17, 11:16, లేదా 14:33లో గల మాటల కంటే కొంచెం ఎక్కువ పదునుగా ఉన్నాయి. ఏదేమైనప్పటికిని, ఒక సామాన్య మనోప్రవృత్తి వారందరిని ప్రేరేపించినది. అనగా, సకల సంఘాలు అభ్యసించుచుండిన విషయాలు కొరింథు సంఘానికి అవసరమై యుండిన మార్గదర్శక మునకు మూలాధారమై యుండినవి. కొరింథులోని సంఘ సమావేశాల్లో పాటింపబడుచుండిన క్రమరాహిత్యమైన అభ్యాసములు క్రీస్తు సంఘమునకు అది కూడుకొనిన ప్రతి చోట అమర్యాదయై యుండినవి. కొరింథులోని క్రైస్తవులు ఇతర సంఘాలు అభ్యసించుచుండిన ప్రామాణిక అభ్యాసములను నేర్చుకొనవలసిన అవసరముండింది. సువార్త, వారి యొద్ద నుండి బయలువెళ్ళ లేదు. ఇతరులు వారి అభ్యాసములను అనుసరించవలెనని ఈ పట్టణంలోని క్రైస్తవులు భావించడం అతి తీవ్రమైన అహంకారమై యుండింది. గనుక పౌలు, (సువార్త) **మీ యొద్దకు మాత్రమే వచ్చెనా?** అని వారిని ప్రశ్నిస్తూ, వారు వాస్తవము వైపు కొంచెం వెనుకకు తగ్గునట్లు చేశాడు.

**ఆరాధికలకు సాధారణంగా ఇయ్యబడిన ఆదేశాలు (14:37-40)**

<sup>37</sup>ఎవడైనను తాను ప్రవక్తననియైనను ఆత్మసంబంధిననియైనను తలంచుకొనిన యెడల, నేను మీకు వ్రాయుచున్నవి ప్రభువు యొక్క ఆజ్ఞలని అతడు దృఢముగా తెలిసికొనవలెను. <sup>38</sup>ఎవడైనను తెలియని వాడైతే తెలియనివాడుగానే ఉండనిమ్ము.

<sup>39-40</sup>కాబట్టి నా సహోదరులారా, ప్రవచించుట ఆసక్తితో అపీక్షించుడి, భాషలతో మాటలాడుట ఆటంకపరచకుడి. గాని సమస్తమును మర్యాదగాను క్రమముగాను

జరుగనియ్యడి.

**వచనము 37.** అపొస్తలుని నొంత మాటలు ప్రభువు యొక్క ఆజ్ఞయై యున్నదని గుర్తించుటకు గల సామర్థ్యమును, పౌలు, యధార్థమైన ప్రవక్తకు లేదా నిజముగా ఆత్మసంబంధియైన వ్యక్తికి ఒక గుర్తుగా ఏర్పాటు చేశాడు. దేవుడు అతని ద్వారా ఆయన కార్యమును చేయుచున్నాడనే విషయాన్ని పౌలు అర్థంచేసుకొన్నాడు. అతడు వ్రాసినది సంఘమునకు ప్రభువు యొక్క ఆజ్ఞయై యుండునంతగా అతడు ప్రేరేపింపబడ్డాడు. J. Gresham Machen ఈ క్రింది విధంగా భావించాడు,

పౌలు తానే స్వయంగా తన సంఘములకు వ్రాసిన మాటలు, అతని అపొస్తలిక అధికారము దృష్ట్యా, విశాల దృష్టికోణంలో, వాటి వెనుక ప్రభువు యొక్క అధికారముండుటనుబట్టి, అవే ప్రభువు యొక్క ఆజ్ఞలయ్యాయి (14:37).<sup>19</sup>

కొరింధు సంఘములోని కొందరు అతని అధికారమును సవాలు చేశారని ఎరిగియుండి పౌలు ఈ ప్రకటన చేసియుండుట సంభావ్యమే (2:13; 2 కొరింథీ. 10:2 చూడుము). వ్యక్తిగతమైన పోరాటం, సంఘము దేవునికి లోబడవలెనను పోరాటంతో అంతర్లీనమై యుండింది.

**వచనము 38.** పౌలు వ్రాసిన మాటల్లో గల సత్యమును, లేదా కొన్ని విషయాల్లో సంఘమునకు ఆదేశములియ్యడానికి అతనికి గల హక్కును గుర్తించడానికి తృణీకరించినవారెవరైనను, అజ్ఞానులై యుండుటకు ఎంపికచేసుకొన్నారని అర్థం. పౌలునకు గౌరవ లోపం కలిగించాలని కోరుచుండినవారి అజ్ఞానం బట్టబయలు చేయబడుతుంది. ఇది పౌలు చేత గాని లేదా కొరింధులో యధార్థంగా ఆత్మసంబంధులైయున్న సహోదరుల చేత గాని చేయబడవచ్చు. బహుశా, ప్రభువే వారిని బట్టబయలు చేయునని పౌలు ప్రస్తావించు చుండవచ్చు. ఈలోగా, **తెలియనివాడుగానే ఉండనిమ్ము** అని పౌలు చెప్పాడు. అనగా, అతడు ఒక ఆత్మసంబంధియైనవానిగా లేదా ఒక ప్రవక్తగా అంగీకరింపబడకూడదని అర్థం. ఈ మాటల్లో ఎంతో కొంత పట్టరాని కోపం ఉన్నట్టు కనబడుతున్నది. అపొస్తలుడు తన వాదనలో పరిశుద్ధాత్మ అతనికనుగ్రహించిన మార్గనిర్దేశనము గూర్చి ప్రశ్నించినవారితో తర్కిస్తూ ఎప్పటికైనాగాని ముఖ్యమైన విషయాన్ని విస్మరించడం లేదు. ఏదో ఒక సందర్భంలో, అతడు తన ప్రతివాదులను పక్కనబెట్టిన వారిని వారి అజ్ఞానమునకే వదిలిపెట్టవై యుండెను. ప్రస్తుతానికి, ఆయన ముందుకు సాగాడు.

**వచనములు 39, 40.** సంఘము కోసం, దాని క్షేమాభివృద్ధి మరియు ఎదుగుదల కోసం, అన్యభాషల్లో మాటలాడగల వరము కంటి, ప్రవచనము ఒక అత్యంత కీలకమైన వరమై యుండింది. అట్లయినప్పటికీ, అన్యభాషల్లో మాటలాడుటలోగల ప్రయోజనమును అపొస్తలుడు కాదనలేదు. పరిశుద్ధాత్మ చేత స్త్రీకిగాని పురుషునికిగాని అనుగ్రహించిన వరమును ప్రయోగించకుండా ఏ ఒక్కరైనను నిషేధింపబడకూడదు. ప్రవచనము వలన, అన్యభాషల్లో మాటలాడ శక్తిగల వరము, అది సరైన విధానములో ప్రయోగించినప్పుడు సంఘానికి ప్రయోజన కరమైనదవుతుంది. 14వ

అధ్యాయమందంతటను, ఆత్మ సంబంధమైన వరములుగలవారు మాటలాడవలెనని వారికి పిలుపు ఇయ్యబడిన వారిని పౌలు సంబోధించుచుండెను. అది ప్రవచన వరమైనా లేదా అన్యభాషల్లో మాటలాడశక్తిగల వరమైనా, మాటలాడువాడు తన వరమును వినియోగించుకొనుటకుగాను నిర్దిష్టమైన సమయమును మరియు పరిస్థితులను ఎంపిక చేసుకొనుచుండెను (14:27-33). అన్యభాషల్లో మాటలాడినవారు, పరిశుద్ధాత్మ చేత వారికి అనుగ్రహింప బడుచుండిన భాషల్లో అద్భుతకరంగా మాటలాడుచుండిరి. అలాగే, ప్రవచనములు పలుకుచుండినవారు పరిశుద్ధాత్మ యొక్క అధికారము చేత ఇవ్వబడుచుండిన సందేశములను పొందారు. ఇట్టి వరములు సక్రమత యొక్క సరిహద్దులను దాటి వెళ్లకుండా అభ్యసించిడినప్పుడు, అవి క్రీస్తు శరీరము బలపరచబడుటకు ప్రయోజనపడినవి. అవి మరొక పద్ధతి ప్రకారం ప్రయోగింప బడినట్లయితే, సంఘము బాహుటంగా అప్రతిష్ఠపాలు జేయ బడుతుంది. అనగా, సంఘము యొక్క స్వభావాన్ని అర్థం చేసుకోడానికి ప్రయత్నించుచుండివారి మనస్సుల్లో గందరగోళమును సృష్టిస్తాయి.

సంఘ సమావేశం గూర్చిన పౌలు మందలింపు ప్రత్యేకించి, సమస్తమును మర్యాదగాను క్రమముగాను జరుగనియ్యుడి అనే దృష్టికోణంలో ఉన్నది. పౌలు ఒక పక్షమున పెడసరపు, క్రమబద్ధీకరణము చేయబడిన క్రైస్తవుల సంఘ సమావేశమును సమర్థించడం లేదు. ఆరాధించు సంఘ సమావేశం అల్లకల్లోలపు పరిస్థితుల్లోనికి క్షీణించిపోకుండునట్లు లేదా బలముగల కొందరి చేత మాత్రమే పెత్తనం చెలాయించబడకుండునట్లు, ప్రణాళికలు వేసుకొనడం మరియు సంఘ వ్యవస్థా నిర్మాణమనేది కొంత మేరకు అనివార్యమని అతడు వక్కాణించుచుండెను. క్రైస్తవులందరు వారికి ఏ వరములున్నప్పటికిని దేవునికి ఆయన ప్రజలర్పించు స్తుతులలో తోడ్పడాలి. నిస్సందేహంగా, “ఈ విధంగా, ఆత్మసంబంధమైన వరముల విలువ, సంఘమును స్థిరపరచడము మరియు బలపరచడములో అవి ఉపయోగపడుట ద్వారా కచ్చితంగా రాబట్టుకొనబడుతుందని” Wayne A. Meeks, రచుట’ చెప్పినప్పుడు, అతడు యుక్తంగా సెలవిచ్చాడు. “బలప సహేతుక మైన విధానములలో జరుగుతుందని గ్రహించడమైనది.”<sup>20</sup>

## అన్యయము

### క్రైస్తవ ఆరాధనా సమావేశము

ఇతరమైన ఏ వాక్యభాగము కంటే ఎక్కువగా, 1 కొరింథీ. 14వ అధ్యాయం, క్రొత్త నిబంధన క్రైస్తవులు ఆరాధన నిమిత్తము సమావేశమైనప్పుడు వారు చేసిన విషయాల గూర్చిన పరిజ్ఞానమును కలుగజేయుచున్నది. ఈనాటి క్రైస్తవులు, “మీరు వారములోని మొదటి దినాన కూడుకొనునప్పుడు, మీరు . . . ఈ విధంగా చేయవలెను” అని మొదలుపెట్టి, వరుస క్రమంలో పాటించవలసిన ఘనుల పట్టి నొకటి ముందుంచే ఒక వాక్యభాగమును కోరుకొనవచ్చు. దేవుడు తన సొంత కారణాలనుబట్టి, ఆరాధన ఫలనా

విధంగా జరిపింపబడాలని తెలియజేప్పే విధానమును మనముంచుచుండడానికి ఎన్నుకొనలేదు. మనము ఈ క్రింది విధంగా సురక్షితంగా చెప్పుకొనవచ్చు. (1) క్రొత్త నిబంధన కాలములో, క్రైస్తవులు ప్రతి యొక్క ప్రభువు దినాన కూడుకొనుటకు అపొస్తలిక బయలుపాట చేత నడిపింపబడిరి (1 కొరింథీ. 11:20; 16:2 చూడుము). (2) వారు కూడుకొనినప్పుడు, ప్రభు భోజనమును ఆచరించారు (11:20, 23-26; అపొ. 20:7 చూడుము), పాటలు పాడారు, ప్రార్థనలు చేశారు, మరియు దైవావేశమువలన ప్రేరేపింపబడినవారు అందించిన సువార్త సందేశమును నేర్చుకొన్నారు (14:26). దీనితోపాటు, వారు తమ సామర్థ్యము కొలది ప్రభువునకిచ్చారు (16:2).

### ఆరాధన గూర్చిన పరిశీలనలు

క్రైస్తవ సంఘ సమావేశం, దేవుడు మనలను పిలిచినప్పుడు సమాధానం చెప్పుతూ మన సృష్టికర్త పట్ల ప్రతిస్పందించగలుగునట్లు ఆయన తెరిచిన ఒక ద్వారమై యున్నది. మనము మన జీవితము మరియు మనము జీవించుచున్న ఈ విశాల విశ్వము చేత భ్రమించిపోయాము. మనము సున్నితమైన జీవులమని అనుభవం మనకు నేర్చుతున్నది. రేపిమి సంభవించునో మనకు తెలియదు. మరు క్షణం మనది కాదు. ఆరాధన ద్వారా, మనము నిత్యుడగు సృష్టికర్తతో సంభాషించుచుండుము. ఇవ్వడము, పుచ్చుకొనడము, మరియు పంచుకొనడమనేవి లేనందువలన, దేవునితో లేదా ఇతరులతో మనము సంబంధాన్ని ఎలా నెలకొల్పుకొనవలెనో మనలో ఏ ఒక్కరికిని తెలియదు. మనము ప్రేమించు వారికే మనము ఇస్తుంటాము. మనము వారితో మన నోటి మాటలను, మన ఉనికిని, మన సమయమును, మరియు మనకు చెందియున్న వస్తువులను పంచుకొంటాము. సంబంధాలకు పరస్పర చర్యలు అవసరమవుతాయి. దేవుని విషయంలో కూడ ఇదే వర్తిస్తుంది. ఆరాధన, మనము ఆయనతో పరస్పరం చర్యలు చేపట్టినట్లు దేవుడు అభిషేకించిన సాధనమై యున్నది.

ఆరాధన, ప్రజలు చేసే ఇతర పనులన్నిటి వలెనే, పాపముతో కళంకితమైపోయింది. ఒకడు దేవుని ఘనపరచు మరియు స్తుతించు విధానమును స్వాభావికంగా తెలుసుకొనునట్లు సానుకూలము చేయు పాపరహితమైన పవిత్రత గల ఆత్మ ఏ ఒక్కరినికీ అనుగ్రహించబడలేదు. దేవుని ఆరాధించగోరు విశ్వాసులు, ఆయన ఆదేశములను ఆలకిస్తూ ఆయనిచ్చు నిర్దేశనముల ప్రకారం ఆయనను ఆరాధించవలెను. మనము చేసేది ఆరాధనయై యుండాలని ఉద్దేశించు విషయం మన సొంత గొప్పతనం కోసం స్వయంప్రశంసగా క్షీణించిపోవునట్లు దానిని అనుమతించడం చాలా సులభం. మనము మన ఆరాధనను దేవునికి ఒక బహుమానముగా అర్పించవలసి యున్నట్లయితే, ఆయన మన నుండి కోరుతున్న దానిని ఆయన మనకు తెలియజేయునప్పుడు ఆ వివరాలను ఆలకించాలి.

దేవుని మహా కృపనుబట్టి, ఆయన దుర్బలమైన మన స్తుతులను అంగీకరిస్తున్నాడు. మనము దేవుని ఘనపరచడానికి ప్రయత్నించునప్పుడు ఆయన మన ఆరాధనా-కానుకను ఆహ్వానిస్తాడు. అనేకులు ఈ ప్రయత్నం చేయరు. అనేకులు,

దేవుడు మాకు అక్కర్లేదన్నట్టుగా ఉంటున్నట్టు కనబడుతున్నది. క్రైస్తవులముగా, మనకున్న శ్రేష్టమైన విషయాన్ని ఆరాధనలో అర్పించినప్పుడు, మంచి ఫలితాలు కనబడుతాయి. దేవుడు మన ఆరాధనను శుద్ధిచేస్తాడు. ఆయన ఆత్మ మన అంతరంగంలో పనిచేస్తూ, ఎలా ప్రార్థన చేయాలో, దేవుని ఎలా ఘనపరచాలో మనకు నేర్పిస్తుంటాడు. టెలిఫోన్ ద్వారా సమాచారములను ఇచ్చిపుచ్చుకొనవచ్చునని Alexander Graham Bell కనుగొనినప్పుడు, అతడు ఒక టెలిఫోన్ను క్రొత్తగా ఆవిష్కరించడానికి ప్రయత్నించుచుండలేదు. అతని భార్య దాదాపుగా చెవిటిదై యుండింది. గనుక శబ్దమును, ఆమె అర్థము చెప్పగల ఏదో ఒక విధమైన సంకేతములలోనికి మార్చడానికి ఒక పద్ధతిని అభివృద్ధి చేయాలని అతడు ప్రయత్నించుచుండెను. శబ్దం తీగెలపై ప్రసారం చేయబడవచ్చుననే విషయం ఆవిష్కర్త (Alexander Graham Bell) ప్రమాదవశాత్తు నేర్చుకొన్నాడు. అతడు ఒక టెలిఫోన్ను తయారుచేయడానికి ప్రయత్నించుచుండ లేదు. కాని అతడు ఈ ఆవిష్కరణను చేసినప్పుడు ఏదో ఒకటి చేయుచుండెను. మనము ఏదో ఒకటి చేసినప్పుడు, మనము దేవుని మాటలు ఆలకిస్తూ ఆయనను ఆరాధించడానికి ప్రయత్నించినప్పుడు, దేవుని మహా కృపనుబట్టి మన ప్రయాసములలో నుండి మంచి ఫలితాలు వస్తాయి. మనము పాపులమైనప్పటికిని, మనము లోపములు గలవారమైనప్పటికిని, మనము ఆయనను ఆరాధించునప్పుడు దేవుడు ఎంతో ఆనందిస్తాడు.

### అన్యభాషల్లో మాటలాడుట అప్పుడు మరియు ఇప్పుడు

పౌలు అన్యభాషల గూర్చి చేసిన చర్చ ఆధారంగా, ఈ క్రింది గమనికలు క్రమమైనపై యున్నవి.

అన్యభాషలు, అద్భుతకార్యములు చేయ శక్తిగల ఇతర వరములకు తారతమ్యంగా, పౌలు రచించిన పత్రికలన్నిటిలోను, కొరింథీయులకు వ్రాయబడిన మొదటి పత్రికకు వెలుపల పేర్కొనబడలేదు. స్పష్టంగా, అన్యభాషల్లో మాటలాడుటం సామాన్య మైన విషయమై యుండలేదు. కనీసం, మనకు తెలిసినంత వరకు, ఇతర చోట్ల అది వివాదములను తలెత్తేనీయలేదు.

లేఖనములలోని కొన్ని వాక్యభాగాలు ఇతర వాక్యభాగాలను అర్థం చేసుకోడానికి సహాయకరంగా ఉండవచ్చుననే ఊహాగానంతో ఒకడు మొదలుపెట్టినట్లుయితే, అపో. 2వ అధ్యాయంలోని అన్యభాషల గూర్చిన దృగ్విషయము, పాఠకుడు 1 కొరింథీ. 14వ అధ్యాయంలోని దృగ్విషయాన్ని గ్రహించునట్లు అతనికి సహాయకరంగా ఉంటుంది. అపో. 2వ అధ్యాయంలో, అన్యభాషలు (tongues) స్పష్టంగా భాషలై (languages) యున్నవి.

మైమరచి ఉచ్చరింపబడు ఉచ్చారణలు, సంబంధిత అభిప్రాయమును నేడు మతపరమైన గుంపులకు చెందినవారిలో కొందరు చేత అర్థం చేసుకొనబడినట్లుగా, విశ్వసనీయమైన దృఢీకరణ లేని అన్యభాషలో మాటలాడుటకు సంబంధించిన దృగ్విషయమై యున్నది.

సామాజిక విజ్ఞానశాస్త్రజ్ఞులు చేయుచుండిన అన్యభాషాస్వము (glossolalia)

గూర్చిన అధ్యయనమును క్రోడీకరిస్తూ, Meeks ఇలా సెలవిచ్చాడు,

దాని క్రీయావిధానం ఎంత ఎరుకలేనిదైనా, అన్యభాషాశాస్త్రము, ఒక జ్ఞానసంపన్నమైన నైపుణ్యతయై యున్నది. అది ప్రదర్శింపబడు సందర్భాలు ఒక ఉన్నతమైన స్థాయిలో, కొంత మేరకు ఆచార సంబంధమైన పద్ధతుల ద్వారా అభివ్యక్తము చేయబడిన ఒక నిర్దిష్టమైన గుంపు యొక్క అపిక్షలపై ఆధారపడినవై యున్నవి.<sup>21</sup>

అన్యభాషల్లో మాటలాడుటను, ఒక ఆధునిక మతపరమైన దృగ్విషయముగా అధ్యయనము చేసినవారు, అది సహజాతీతమైన సంఘటనయై యుండుటకు బదులుగా, అది మానసిక మరియు సామాజిక సంబంధమైన మూలాధారాలు కలిగియున్నదను బహుజన సమ్మతి విషయంలో దాదాపుగా సార్వత్రికమైయున్నది.

### పౌలు పాత నిబంధనపై ఆధారపడుట (14:21)

పౌలు 1 కొరింథీ. 14:21లో “అన్యభాషల” గూర్చి చేయుచున్న ప్రస్తావనను, యెషయా 28:11, 12 సందర్భంలో పరీక్షించినప్పుడు, నేటి పాఠకులకు అది వింతైన విషయంగా ఉండవచ్చు. “అన్యభాషల” గూర్చి యెషయా తన సమకాలికులకు అందజేయుచున్న సందేశం, దేవుడు ఇశ్రాయేలీయులతో విదేశీయుల ద్వారా మాటలాడుట గూర్చినదై యుండింది. పరిశుద్ధాత్మ చేత వరమియ్యబడిన కొరింథు సంఘ సభ్యులు అన్యభాషల్లో మాటలాడుట గూర్చిన దృగ్విషయంతో దానికి ఎటువంటి సంబంధమైనను లేదు. యెషయా గ్రంథంలోని వాక్యభాగం క్రొత్త నిబంధన సంఘటనల గూర్చిన ప్రవచన వాక్కులు కానట్లయితే, దానినే ఎత్తి వ్రాయడంలో పౌలు ఉద్దేశం ఏమైయుండింది?

పాత నిబంధనలో నుండి తీసుకొని క్రొత్త నిబంధనలో ఉల్లేఖింపబడిన ప్రతి ఒక్కటి క్రీస్తు జీవితంలోని లేదా ఆయన నిర్మించిన సంఘము యొక్క ఏదో ఒక కోణములోని ఏదో సంఘటనకు సంబంధించిన ప్రవచన వాక్కు కాదనే విషయాన్ని క్రైస్తవులు తెలుసుకోవాలి. (1) కొన్ని పర్యాయాలు క్రొత్త నిబంధన గ్రంథకర్తలు దైవభక్తితో కూడిన నీతి సంబంధమైన విధివాచకములకు తోడ్పాటుగా పాత నిబంధనను ఉపయోగించుకొన్నారు. “పొరుగువానిని ప్రేమించినవాడే ధర్మశాస్త్రమును నెరవేర్చినవాడు” అని పౌలు రచించి (రోమా. 13:8), ఆ మీదట పది ఆజ్ఞలలో నుండి అనేక ఆజ్ఞలను పేర్కొన్నప్పుడు, ఈ మాటలు యేసును లేదా ఆయన ప్రజలను గూర్చినవని అపొస్తలుడు చెప్పుచుండ లేదు. విశేషంగా, పాత నిబంధనకును మరియు క్రొత్త నిబంధనకును మధ్య గల కొనసాగింపును అపొస్తలుడు కలుపుచుండెను. పాత నిబంధన కోరిన అదే విధమైన నైతిక జీవితం క్రీస్తు సందేశము విషయంలో కూడ అవసరమవుతుందని అతడు దృఢీకరించుచుండెను.

(2) అప్పుడప్పుడు ఇశ్రాయేలీయుల చరిత్రలోని ఒక సంఘటన, క్రొత్త నిబంధనలో వర్ణింపబడిన అదే విధమైన సంఘటనకు సరిపడిన భాషలో వర్ణింపబడింది. మత్తయి సువార్త రచయిత, హోషెయ 11:1లోని, “. . . నా కుమారుని ఐగుప్తు దేశములో నుండి

పిలిచితిని” అనే మాటలను ఉల్లేఖించినప్పుడు (మత్తయి 2:15), ఇశ్రాయేలు ప్రజలు, ఆత్మసంబంధమైన అవగాహన చొప్పున కుమారుడైనవాడు, ఐగుప్తులో నుండి నిర్గమించినప్పటి మరియు యోసేపు కనానులో నివసించుటకుగాను యేసును ఐగుప్తులో నుండి తీసుకొని వచ్చినప్పుడు చోటుచేసుకొనిన సంఘటనల పోలికను అతడు సూచించుచుండెను. ఈ రెండు సంఘటనలు కొన్ని రీతుల్లో సామ్యముగలవై యుండినవి. కాని మత్తయి సువార్త రచయిత తాను హోషేయ గ్రంథంలో నుండి ఎత్తి వ్రాసిన ఉల్లేఖనమును సమర్థించునట్లు ఆధునిక ప్రమాణముల ప్రకారం పాత నిబంధన మూల గ్రంథ పాఠమును విశదీకరించాల్సిన అవసరత లేకుండింది.

మాటలు ఒక క్రొత్త పరిస్థితికి సముచితమైనవిగా ఉండుటనుబట్టి వాటిని వాటి అసలు సందర్భంలో నుండి తీసుకొనడం, బైబిలు లోపల మరియు బైబిలునకు వెలుపట కూడ, సాధారణ వాడుకయై యున్నది. ఒక దృష్టాంతం సహాయకరంగా ఉంటుంది.<sup>22</sup> ప్రపంచంలో అత్యంత ప్రఖ్యాతిగాంచిన కట్టడములలో లండన్లోని St. Paul’s Cathedral ఒకటి. ఈ మహా దేవాలయం యొక్క నేల మాళిగలో పాతిపెట్టబడిన వారిలో దాని భవననిర్మాణం చేసిన భవనశిల్పి (architect), Sir Christopher Wren (1632–1723) కూడ ఉన్నాడు. అతని సమాధి అతని కుమారుని చేత ల్యాటిన్ భాషలో చెక్కబడిన స్మారక చిహ్నంగా ఒక ఫలకం చేత గుర్తుపెట్టబడింది. అతడు వ్రాసింది ఇలా అనువదించబడింది, “నీవు కీర్తిస్తంభాలను వెదకుచున్నట్లయితే, నీ చుట్టూర చూడు.” ఒకడు తన చూపును ఈ నేల మాళిగకు పైగా మళ్ళించినప్పుడు, ఆ మహా దేవాలయం యొక్క శంఖాకృతిగల పెద్ద పెద్ద గోపురములు మరియు వైభవమును చూడగలడు. ఇంతటి మహనీయుడైన భవన నిర్మాణ శిల్పికి కేవలము ఒక ప్రతిమ నిలబెట్టబడుట సరిపోదు.

ఈ మాటలు ఈనాడు మన జీవితములకు అన్వయింప బడవచ్చు. ఒక వృద్ధుని విశ్వసనీయమైన క్రైస్తవ సతీమణి మరణించినదని అనుకొందాము. జ్ఞాపకార్థం సమయంలో, వారి సంక్లిష్టమైన పరిస్థితులలో ఆమె సలహాలిచ్చినవారిని, ఆమె అన్నం పెట్టిన నిరుపేద పిల్లలను, వారి ఆత్మ రక్షణ గూర్చి బోధించి వారు బాప్తిస్మము ద్వారా క్రీస్తునకు విధేయులు కావలెనని ప్రోత్సహించిన స్త్రీలను అతడు చూడవచ్చు. తన భార్య చేత ఆశీర్వదించబడిన వీరందరి జీవితములను చూస్తూ అతడు, “నీవు కీర్తిస్తంభాలను వెదకుచున్నట్లయితే, నీ చుట్టూర చూడు” అని చెప్పవచ్చు. Wren’s సమాధి మీద వ్రాయబడిన మాటలను ఎత్తి వ్రాయడం ద్వారా, ఈ మాటలు తన భార్య గూర్చి వ్రాయబడినవని ఈ భర్త స్వాధికారంతో పలుకడు. అట్లయినను, అవి అన్వయించదగ్గవై ఉంటాయి. ఏలయనగా ఆ స్త్రీ యొక్క స్మారక చిహ్నము సజీవమైన ఆత్మల జీవితాల్లో వ్రాయబడుతుంది. క్రొత్త నిబంధన రచయితలు పాత నిబంధనను ఇదే దృష్టికోణంతో ఉపయోగించు కొన్నారు. పౌలు కూడ ఇదే దృష్టికోణంతో 1 కొరింథీ. 14:21లో యొషయా 28:11, 12ను ఉల్లేఖించాడు.

## సూచనలు

<sup>1</sup>Howard Marshall, *New Testament Theology: Many Witnesses, One Gospel* (Downers Grove, Ill.: InterVarsity Press, 2004), 253. <sup>2</sup>భాషలకు “అన్య” అనే పదమును చేర్చుతూ, అర్థ వివరణము చెప్పడమునకు సంబంధించిన సమస్య విషయంలో కింగ్ జేమ్స్ భాషాంతరీకరణము దోహదపడింది. గ్రీకు భాషలో, “భాషలు” అని అర్థమిచ్చే γλωσσαι (glōssai) అనే పదము మాత్రమే ఉన్నది. <sup>3</sup>కొర్నేలీ మరియు అతని కుటుంబము (అపొ. 10:46) మరియు ఎఫెసులోని పన్నెండు మంది పురుషులు (అపొ. 19:6) కూడ అన్యభాషల్లో మాటలాడారు, కాని అట్టి దృగ్విషయము రెండు సందర్భాల్లోను వివరింపబడలేదు. <sup>4</sup>Jimmy Jividen, *Glossolalia: From God or Man?* (Fort Worth, Tex.: Star Bible Publications, 1971), 37–38. <sup>5</sup>William J. Samarin, *Tongues of Men and Angels: The Religious Language of Pentecostalism* (New York: Macmillan Co., 1972), 128. <sup>6</sup>David E. Garland, *1 Corinthians*, Baker Exegetical Commentary on the New Testament (Grand Rapids, Mich.: Baker Academic, 2003), 641. <sup>7</sup>NASB భాషాంతరీకరణము, “సంఘములో” (“in the church”) అనే పదజాలమును, 14:19, 28లో “ది” (the) అనే ఒక ఉపపదముతోను, 14:35లో ఈ ఉపపదము లేకుండా అనువదించుట ద్వారా గందర గోళము సృష్టించును. 11:18తోపాటు అన్ని సందర్భముల లోను, “సమావేశములో” లేక “సంఘ సమావేశ ములో” అనేది అర్థమై యున్నది. <sup>8</sup>Everett Ferguson, “‘When You Come Together’: *Epi to Auto* in Early Christian Literature,” *Restoration Quarterly* 16, no. 3/4 (1973): 202–8. <sup>9</sup>Gordon D. Fee, *The First Epistle to the Corinthians*, The New International Commentary on the New Testament (Grand Rapids, Mich.: Wm. B. Eerdmans Publishing Co., 1987), 571. <sup>10</sup>See 14:3, 4 (twice), 5, 12, 17, 26.

<sup>11</sup>Ben Witherington III, *Conflict and Community in Corinth: A Socio-Rhetorical Commentary on 1 and 2 Corinthians* (Grand Rapids, Mich.: Wm. B. Eerdmans Publishing Co., 1995), 285. <sup>12</sup>Garland, 658. <sup>13</sup>Walter Bauer, *A Greek-English Lexicon of the New Testament and Other Early Christian Literature*, 3rd ed., rev. and ed. Frederick William Danker (Chicago: University of Chicago Press, 2000), 244. <sup>14</sup>Leon Morris, *The First Epistle of Paul to the Corinthians*, rev. ed., The Tyndale New Testament Commentaries (Grand Rapids, Mich.: Wm. B. Eerdmans Publishing Co., 1985), 199–200. <sup>15</sup>ఇదే క్రియా పదము 14:28, 30లో ప్రయోగింపబడింది. అచ్చట దాని కక్తి పొరబడరానిదై యున్నది. <sup>16</sup>Plutarch “Advice to Bride and Groom” *Moralia* 2.32 [142]. <sup>17</sup>స్త్రీలు ప్రవచనములనే పలుక కూడదని కాదు గాని, ప్రవచనములు నోటిమాటల ద్వారా తేటపరచబడుటలో స్త్రీలు పాల్గొనుటను మాత్రమే పాలు నివేదించు చున్నాడు” అనే దృష్టికోణాన్ని James Greenbury విమర్శనాత్మకంగా పరీక్షించాడు. (James Greenbury, “1 Corinthians 14:34–35: Evaluation of Prophecy Revisited,” *Journal of the Evangelical Theological Society* [December 2008]: 721–31.) చివరకు, ఈ దృష్టికోణాన్ని అతడు తృణీకరించాడు. <sup>18</sup>ఇది Fee, 699–701 వంటి వ్యాఖ్యానకర్తల చేత నివేదించబడిన పరిష్కారమై యున్నది. <sup>19</sup>J. Gresham Machen, *The Origin of Paul’s Religion* (Grand Rapids, Mich.: Wm. B. Eerdmans Publishing Co., 1947), 147. <sup>20</sup>Wayne A. Meeks, *The First Urban Christians: The Social World of the Apostle Paul*, 2nd ed. (New Haven, Conn.: Yale University Press, 2003), 123.

<sup>21</sup>Ibid., 120. <sup>22</sup>The following draws on Duane Warden, “Convincing Evidence,” *Gospel Advocate* 141 (October 1999): 14.